

بِسْمِ اللّٰہِ الرَّحْمٰنِ الرَّحِیْمِ

امامیہ
دینیات

درجہ پنجم کیلئے

ناشر

امامیہ ایجو کیشن اینڈ ویلفیر ٹرست (رجسٹرڈ)

نمبر 68، شیوا جی روڈ، شیوا جی نگر، بنگور-051

نام کتاب	:	امامیہ دینیات (درجہ پنجم)
ترتیب و پیش کش	:	مولانا سید امیاز حیدر جہانیاں پوری
صفحات	:	120
اشاعت	:	تیسرا ایڈیشن جنوری 2011ء
قیمت	:	۲۰ روپے
ناشر	:	امامیہ ایجوکیشنل ٹرست (رجسٹرڈ)
		H.V.S. اپارٹمنٹ، نمبر 1، لوک ناچن روڈ، بیگلور - 560052
		فون: 09379907096 موبائل: 080-22266320

جملہ حقوق بحق ناشر محفوظ ہیں

بِسْمِ اللَّهِ الرَّحْمَنِ الرَّحِيمِ

چند باتیں

اما میہا یجو کیشن اینڈ ولیفیر ٹرست کا بنیادی ہدف قوم کے نو نہالوں اور نوجوانوں کو زیور تعلیم و تربیت سے آراستہ کرنا ہے اس لئے ہر ممکن سہولت فراہم کی جاتی ہے لیکن اس ضمن میں ہماری یہ کوشش رہی ہے کہ مستقبل کی ہماری یہ امید یہ عصری تعلیم کے ساتھ دینی علوم، شرعی احکام و وظائف سے بھی واقف ہوں اس لئے ضرورت کے تحت نصاب پر نظر ثانی اور ضروری تبدیلیاں کی جاتی رہی ہیں اور بہتر نتائج کے لئے یہ امر ناگزیر ہے۔

ہمارے سامنے ایک بنیادی مشکل اردو زبان کی تھی زیادہ تر مراکز میں دینیات اردو میں ہی پڑھائی جاتی ہے اس بات کی شدت سے ضرورت تھی کہ زبان پر پہلے توجہ دی جائے کیونکہ مفاہیم اسی پل سے گذر کر ہم تک پہنچتے ہیں۔

اما میہا دینیات کے جدید ایڈیشن میں اس بات پر خاص توجہ دی گئی ہے کہ بچہ جس سبق کو بطور دینیات پڑھ رہا ہو وہی اس کے لئے زبان دانی کا بھی سبق ہو، ان اسباق کے کم و کیف میں، بچوں کی ضرورت، ذوق، دلچسپی اور نفسیات کا پورا پورا خیال رکھا گیا۔ سبق کے آخر میں اچھی خاصی مشقیں رکھی گئی ہیں جو زبان دانی، تحریر اور مواد سبق کو سمجھنے اور یاد رکھنے میں نہ صرف معاون و مددگار ہوں گی بلکہ طلبہ و طالبات میں غور و فکر، انفرادی مطالعہ کی عادت اور معلومات میں مزید اضافے کے لئے بھی انشاء اللہ محرك ثابت ہوں گی۔ ہم نے اس کتاب کو بہتر اور زیادہ سے زیادہ مفید بنانے میں کسی بھی امکانی کوشش سے دریغ نہیں کیا ہے۔

ہم اپنی اس کوشش میں کس حد تک کامیاب ہو سکے ہیں اس کا صحیح اندازہ تو اساتذہ، سرپرست اور تعلیم سے دلچسپی رکھنے والے اہل نظر افراد کی رایوں اور تبصروں سے ہی ہو سکے گا۔

مرزا محمد مہدی عفی عنہ

صدر
اما میہا یجو کیشن اینڈ ولیفیر ٹرست (رج ۶۷)

کیا ہے کہاں ہے!

صفحہ نمبر	عنوانات	سبق نمبر	صفحہ نمبر	عنوانات	سبق نمبر
63	حضرت صالح علیہ السلام	22	5	مناجات.....	1
65	بچہ بول پڑا	23	7	سبق شروع کرنے سے پہلے کی دعا.....	2
68	انیس (۱۹) بیٹھے	24	8	لَا إِلَهَ إِلَّا اللَّهُ	3
71	حضرت ہاشم علیہ السلام	25	11	کیا ہم اللہ کو کیوں سکتے ہیں؟	4
73	صرف اللہ کے لئے	26	13	باغ کی سیر.....	5
75	عید مبارکہ.....	27	16	انسانی بقا.....	6
79	صلح حدیثیہ	28	19	حیات طیبہ کے ابتدائی چالیس سال.....	7
83	فتح مکہ.....	29	23	دعوت ذوالعشیرہ.....	8
85	کربلا کا پس منظر.....	30	27	ہجرت.....	9
89	پہلاموزون	31	30	معراج.....	10
91	ایک سچا شیعہ.....	32	32	پیغمبر کا جاشین کو ہو سکتا ہے؟	11
94	حسن اخلاق.....	33	35	ہشام بن حکم کا امامت پر استدلال.....	12
97	مادرِ مہرباں.....	34	40	اچھے اور بے کی تیز.....	13
102	تیمور سے سلوک.....	35	43	تقلید.....	14
104	عیادت.....	36	45	غسل.....	15
106	غبیت.....	37	47	حج.....	16
109	غصہ.....	38	50	زکوٰۃ.....	17
111	آیتِ اسید روح اللہ موسیٰؑ سے لیک ملاقات.....	39	53	خمس.....	18
113	آیتِ اسید ابوالقاسم الحنوی کی زندگی کا ایک دن.....	40	56	جہاد.....	19
115	تران.....	41	58	امر بالمعروف اور نهى عن المکر.....	20
			61	فقیہ الفاظ اور ان کے معنی.....	21

مناجات

مجھ کو بس جذبہ سلمان و ابوذر دیدے
 پھر مجھے چاہے سندر کا مقدر دیدے
 پاک کرنی ہے زبان ذکر محمد کیلئے
 آب کوثر مجھے اسے ساقی کوثر دیدے
 چوم کر روضہ سرکار ابھی آجاوں
 دو گھڑی کیلئے جریل مجھے پر دیدے
 میرے بھی دل میں تمنا ہے مجھے ہو معراج
 مجھ کو بھی خاکِ کف پائے پیغمبر دیدے
 جتنی خوشیاں ہیں وہ سب دیدے زمانے کی مجھے
 میرے معبد غم سبط پیغمبر دیدے
 جو لہو قوم کاپی جائیں وہ رہبر ہیں بہت
 قوم پر گھر جو لٹا ڈالے وہ رہبر دیدے
 دور حاضر کے یزیدوں کو مٹانے کیلئے
 لاکھ دو لاکھ نہیں صرف بہتر دیدے
 آج پھر ہے ترے کعبے کے تحفظ کا سوال
 پھر ابایل کی منقار میں کنکر دیدے

پرچم نصرت اسلام اٹھانے کیلئے
بازوئے حضرت عباس دلاور دیدے
الفت آل نبی جس میں ہو وہ دل ہو عطا
جو نہ خم ہو درِ ابلیس پہ وہ سردیدے
اس کے ماتم کو مسلمان بتائیں بدعت
جو مسلمان کیلئے اپنا بھرا گھر دیدے
گرمی حشر میں تپتی ہوئی روحوں کو رضا
کچھ نہ دے سایہ دامان پیغمبر دیدے

سبق شروع کرنے سے پہلے کی دعا

اللَّهُمَّ أَخْرِجْنِي مِنْ ظُلْمَاتِ الْوَهْمِ
اے اللہ! مجھے وہم و گمان کی تاریکی سے نکال

وَأَكْرِمْنِي بِنُورِ الْفَهْمِ
اور مجھے علم و ہنر کی روشنی دے

اللَّهُمَّ افْتَحْ عَلَيْنَا أَبْوَابَ رَحْمَتِكَ
اے اللہ! ہم پر اپنی رحمتوں کے دروازے کھول دے

وَأَنْشُرْ عَلَيْنَا خَزَائِنَ عِلْمٍ مَكَّ
اور ہم پر اپنے علوم کے خزانے بکھیر دے

بِرَحْمَتِكَ يَا أَرْحَمُ الرَّاحِمِينَ
پنی رحمتوں سے اے رحمٰن و رحیم

اللَّهُمَّ صَلِّ عَلَى مُحَمَّدٍ وَآلِ مُحَمَّدٍ
اللہی (ہمارے سردار) حضرت محمد ﷺ اور حضرت محمد ﷺ کی آل پر رحمت بھیج

لَا إِلَهَ إِلَّا اللَّهُ



لا الہ الا اللہ دین اسلام اور ہر مسلمان کے ایمان کی روح ہے، مسلمان وہی ہوتا ہے جو لا الہ الا اللہ پر یقین کامل رکھے لا الہ الا اللہ کے معنی ہیں ”نہیں ہے کوئی معبود سوائے اللہ کے“ ”لا“ کے معنی ”نہیں“ کے ہیں۔ ”الہ“ کے معنی معبود یعنی اللہ کے ہیں۔ ”الا اللہ“ کے معنی سوائے اللہ“ کے ہیں۔ یعنی ہر مسلمان پہلے تمام دوسرے خداوں کے وجود کا انکار کرتا ہے اور پھر اللہ کا اقرار کرتا ہے اور اذان واقامت میں اس کی گواہی دیتے ہوئے اعلان کرتا ہے۔ ”ا شہد ان لا الہ الا اللہ“ (میں گواہی دیتا ہوں کہ نہیں ہے کوئی معبود سوائے اللہ کے) اور اذان واقامت کا اختتام بھی ”لا الہ الا اللہ“ پڑھی ہوتا ہے اس طرح ہم ایک بار اور یاد کرتے ہیں کہ اللہ کے سوا کوئی اور معبود نہیں ہے۔ ہم صرف اس کے بندے ہیں اور ہر کام اس کی خوشنودی حاصل کرنے کے لئے کرتے ہیں۔

امام علی رضا^{علیہ السلام} جب ”مامون رشید“ کے طلب کرنے پر مدینہ منورہ سے ایران کے شہر خراسان جا رہے تھے تو آپ کا گزر شہر نیشاپور سے ہوا اور وہاں کے لوگوں نے امام سے کوئی حدیث تعلیم کرنے کی فرماش کی تو امام نے یہ حدیث سنائی:

کلمہ ”لا الہ الا اللہ“ متعلق میں نے اپنے والد امام مویٰ کاظم^{علیہ السلام} سے انہوں نے اپنے والد امام جعفر صادق^{علیہ السلام} سے انہوں نے اپنے والد امام زین العابدین^{علیہ السلام} سے اور انہوں نے اپنے والد شہید کر بلہ امام حسین^{علیہ السلام} سے اور انہوں نے اپنے والد امیر المؤمنین حضرت علی ابن ابی طالب^{علیہ السلام} سے اور انہوں نے پیغمبر اسلام حضرت محمد مصطفیٰ^{صلی اللہ علیہ وسلم} سے سنا کہ ”جریل نے آپؐ تک اللہ کا یہ پیغام پہنچایا ہے کہ کلمہ (لا الہ الا اللہ) میرا (اللہ کا) قلعہ ہے جو اس کلمہ کو پڑھے گا وہ میرے قلعہ میں داخل ہو گا اور جو بھی میرے قلعہ میں داخل ہو گا وہ میرے عذاب سے محفوظ ہو گا“

پھر تھوڑی دیر کے بعد فرمایا:

لیکن کچھ شرطوں کے ساتھ، اور اس کی ایک شرط ہم ہیں۔ یعنی یہ کہ آپ ہماری (انہمہ اطہار^{علیہ السلام} کی) پیروی کریں۔

اس موقع پر تقریباً ۸۰ رہزار لوگوں نے اس حدیث کو نقل کیا۔ یہ ”حدیث سلسلۃ الذہب“ کے نام سے بھی معروف ہے۔

 سوچو... اور جواب دو :

- ۱) کلمہ کے معنی کیا ہیں؟ اذان اور اقامۃ میں ہم کیا گواہی دیتے ہیں؟
- ۲) کلمہ کے متعلق امام علی رضا نے کون سی حدیث سنائی اور کیا فرمایا؟
- ۳) انہمہ کی پیروی کے بغیر کیا ہم قلعہ میں داخل اور عذاب خدا سے محفوظ رہ سکتے ہیں؟

خالی جگہ پر کریں :

- ۱) لا الہ الا اللہ دین اسلام اور ہر کے ایمان کی روح ہے (مشرک، بے دین، مسلمان، دیندار)
- ۲) ہر کام خوشنودی حاصل کرنے کے لئے کرتے ہیں۔ (لوگوں کی۔ گھروں والوں کی۔ اللہ کی)
- ۳) اشہد ان لا الہ الا اللہ، (میں گواہی دیتا ہوں کہ نہیں ہے کوئی معبد سوائے کے)۔
(انسان۔ فرشتہ۔ اللہ)

دیے گئے الفاظ کی مدد سے جملے بناؤ :

معبد۔ مسلمان۔ ایمان۔ شرک۔ خوشنودی۔ گواہی۔ اذان۔ اقامۃ۔
امام ہشتم۔ خراسان۔ مامون۔ حدیث

کیا ہم اللہ کو دیکھ سکتے ہیں؟



سامنے کی اس تصویر کو غور سے دیکھیں! آپ کو سامنے کے کون کون سے پر زد دکھائی دے رہے ہیں؟ لیپ، پینڈل، پیڈل، سیٹ، پہنچ وغیرہ، لیکن کیا یہ سامنے کی سوچ اور سمجھ سکتی ہے؟ کیا وہ خود سے راستے طے کر سکتی ہے؟ یقیناً تو وہ سوچ سمجھ سکتی ہے اور نہ ہی خود سے راستے طے کر سکتی ہے۔ یہ محمود کی تصویر ہے وہ خود اپنی تصویر بنارہا ہے کیا محمود سوچ سمجھ سکتا ہے؟ کیا وہ اپنے فیصلے خود کر سکتا ہے؟ یقیناً محمود سوچ سمجھ سکتا اور اپنے فیصلے خود کر سکتا ہے لیکن کیا ہم اس کی سوچ سمجھ کو دیکھ سکتے ہیں؟ ہم یقیناً محمود کی سوچ سمجھ نہیں دیکھ سکتے تو کیا اس کا مطلب ہے کہ وہ سوچ سمجھ نہیں رکھتا؟ اس کے پاس سوچ سمجھ ہے اور اس کی دلیل اس کافن اور ہنر ہے اس سے ہم اس کی سوچ سمجھ کا اندازہ لگا سکتے ہیں۔

عقل ظاہری آنکھوں سے نہیں دیکھی جاسکتی کیونکہ آنکھیں صرف ٹھوس (سخت) یا سیال (بنہنے والی) اشیاء کو ہی دیکھ سکتی ہیں اور عقل ٹھوس یا سیال اشیاء میں سے نہیں ہے اس کو پہچاننے کے لیے اس کے آثار اور

نشانیوں کو دیکھنا ہوگا۔ اللہ تبارک تعالیٰ بھی ہمیں ان ظاہری آنکھوں سے نہیں دکھائی دے سکتا لیکن ہم اس کی نشانیوں کو دیکھ کر اسے پہچان سکتے ہیں اور اس دنیا کی ہر ایک شے سے اس کی شان کبriای طاہر ہے جو ہمیں اللہ تعالیٰ کو پہچانے پر مجبور کرتی ہے انھیں دیکھ کر ہم اسکی ذات پر یقین کر سکتے ہیں۔

سوچو... اور جواب دو :

- ۱) سائیکل اور محمود میں کیا فرق ہے؟
- ۲) کیا اللہ تعالیٰ موجود ہے؟ جب ہے تو ہم کیوں نہیں دیکھ سکتے؟
- ۳) بغیر دیکھے ہم اس کے وجود پر کیسے یقین کر سکتے ہیں؟

ذیل کے جملوں کو مکمل کرئے :

- ۱) عقل..... نہیں دیکھی جاسکتی
- ۲) کیونکہ آنکھیں صرف..... اشیاء کو ہی دیکھ سکتی ہیں
- ۳) عقل..... میں سے نہیں ہے۔
- ۴) اللہ تبارک تعالیٰ بھی ہمیں..... نہیں دکھائی دے سکتا۔
- ۵) لیکن ہم اس کی..... اسے پہچان سکتے ہیں۔

دیے گئے الفاظ کی مدد سے جملے بناؤ

شان - ذیل - فن - ہنر - آثار - یقین
محمود - نشانیاں - نمایاں - کریم

باغ کی سیر



ایک دن حسن اور سعید اپنے ابو کے ساتھ سیر کی غرض سے باغ کی طرف گئے، باغ بے حد خوبصورت تھا۔ اوپرے اونچے پیڑ تھے، رنگ برلنے کے پھولوں کے پودے تھے۔ باغ کے نقش میں صاف شفاف پانی والا تالاب تھا، اس میں بٹخیں نہایت آسانی کے ساتھ تیر رہی تھیں، کبھی کبھار وہ اپنی چونچ پانی میں ڈالتیں اور کوئی چیز چونچ سے پکڑ کر کھانے لگاتیں۔

حسن اور سعید یہ نظارہ بڑی دلچسپی سے دیکھ رہے تھے، حسن نے اپنے بھائی سے کہا ”سعید دیکھو بٹخیں کتنی آسانی سے تیر رہی ہیں۔ کیا تم بھی اس طرح تیر سکتے ہو؟“

”اس بٹخ کو دیکھو جو پانی سے باہر نکل آئی ہے اور اپنے پر جھٹک رہی ہے، اس کے پردیکھو بالکل سوکھے ہیں، جیسے وہ پانی میں تھی ہی نہیں۔ بٹخ کے پر پانی میں کیوں نہیں بھیگتے؟ وہ دیکھو، وہ بٹخ اڑ رہی ہے، اگر بٹخ کے پر پانی میں بھیگے ہوتے تو وہ اڑ نہیں سکتی۔“

سعید نے بٹخوں کی طرف دیکھتے ہوئے کہا ”ٹھیک کہتے ہو، ایسا معلوم ہوتا ہے بٹخ کے پر پانی میں

بالکل نہیں بھیگے ایسا کیوں ہوتا ہے؟ میں نہیں جانتا، چلو ابو سے پوچھیں۔“

حسن اور سعید دوڑتے ہوئے اپنے والد کے پاس پہنچے اور کہا ”ابو، دیکھنے بخیس پانی میں کس طرح تیر رہی ہیں، ان کے پر بھیگتے تک نہیں، ہمیں بتائیے کہ پانی میں رہنے کے باوجود بظنوں کے پر کیوں نہیں بھیگتے؟“

تینوں تالاب کے قریب پہنچے، حسن اور سعید کے والد نے ان سے کہا، شبابش، یہ بڑی اچھی بات ہے کہ تم جوبات نہیں جانتے وہ دوسروں سے سیکھنا چاہتے ہو، اس طرح تمہاری معلومات میں اضافہ ہو گا۔ بظنوں کے پر اس لئے نہیں بھیگتے کہ وہ چلنے ہوتے ہیں۔ پانی چکنائی پر نہیں ٹھہرتا، پھسل جاتا ہے۔ بظنوں کے پر اسی وجہ سے نہیں بھیگتے۔ حسن اور سعید کے والد نے انہیں سمجھایا، اگر بظنوں کے پر چلنے نہ ہوتے تو بھیگ جاتے اوروزنی ہو جاتے تب بخیس پانی میں نہ تو آسانی سے تیر سکتی تھیں اور نہ ہی ہوا میں اڑ بھی نہ سکتی تھیں۔

سعید نے کہا: ایو! بظنوں کو یہ نعمت کس نے دی ہے؟ بخیس خود سے تو ایسا کرنہیں سکتیں۔؟

والد نے کہا ”بے شک، بظنوں کو یہ نعمت اللہ تعالیٰ نے دی ہے جو بڑا ہی مہربان، نہایت رحم والا اور تمام باتوں کو جانتا ہے۔ اللہ نے بخیس کو پانی میں تیرنے کے لئے خلق کیا، لہذا اللہ نے بظنوں کو اس طرح پیدا کیا کہ اس کے پر ہمیشہ چکنے رہیں، تاکہ پانی پھسل جائے اور وہ آسانی سے پانی میں تیر سکیں اور ہوا میں بھی اڑ سکیں۔

الفاظ و معانی :

مختلف رنگ کے	رنگ بر نگے
صاف ستھرا	صاف شفاف

سوچو... اور جواب دو :

- ۱) ہم سب کا خالق کون ہے؟
- ۲) جب بُخ پانی سے باہر نکلی تو داؤ دنے اپنے بھائی سے کیا کہا؟
- ۳) سعید نے کیا جواب دیا؟
- ۴) حسن اور سعید نے اپنے والد سے کیا پوچھا؟ ان کے والد نے ان سے کیا کہا؟
- ۵) بطنخوں کو کوئی نعمت حاصل ہے؟ یہ نعمت بطنخوں کو کس نے دی؟

نیچے دیے گئے الفاظ کو جملوں میں استعمال کرو

نعمت - مہربان - اچھی بات - دلچسپی - تالاب - صاف شفاف

بیان کیے گئے الفاظ کی مدد سے جملے مکمل کرو

۱. ہماری ضرورتوں کو سمجھتا ہے۔
(انسان - فرشتہ - اللہ)
۲. بطنخیں پر بھیگنے کی وجہ سے نہیں سکتیں۔
(اڑ - دوڑ - تیر)
۳. ان کے پروں پر چکنائی نے لگائی ہے۔

(اس کے مالک نے - نرمادہ نے - خدا نے)

انسانی بقا



جب ہم زمین میں کوئی نجح ہوتے ہیں اور پانی دیتے ہیں تو کیا آپ جانتے ہیں کہ کیا تبدیلیاں پیدا ہوتی ہیں؟ نجح زمین کے اندر کن کن مرحلوں سے گزرتا ہے؟ کیا اس کی یہ تبدیلیاں مقررہ طریقے سے ہوتی ہیں؟ اور کیا وہ کوئی مقررہ شکل اختیار کرتا ہے؟ درحقیقت ہر نجح کا ابتداء ہی سے ایک مقصد ہوتا ہے اور اس مقصد کو حاصل کرنے یا اس نشانہ تک پہنچنے کے لئے نجح پھلتا پھوتا ہے۔ مثال کے طور پر گیہوں کے نجح کو لے لیجئے۔ بوئے جانے کے بعد نجح زمین میں جڑ پکڑتا ہے پھر کوپل پھوٹی ہے اور وہ زمین کے اوپر بڑھنے لگتا ہے اور پھر اس کے پتے نکلتے ہیں اور اس سے بالیاں پھوٹی ہیں ایک ایک بالی میں گیہوں کے بے شمار دانے ہوتے ہیں۔ اس طرح گیہوں کے ایک نجح سے سینکڑوں دانے پیدا ہوتے ہیں۔ ہم ان بالیوں کو اتار کر ان سے گیہوں کے دانے نکالتے اور اس گیہوں کا آٹا بناتے ہیں اور آٹے سے روٹی اور دوسرا بے شمار کھانے کی چیزیں بنتی ہیں تمام پودے اسی طرح پھلتے اور پھولتے ہیں اور اپنے نشانے کی جانب بڑھتے ہیں یہ تمام مرحلے اللہ کی طرف سے مقرر کئے گئے ہیں۔

جب آپ سیب کا پیڑ لگاتے ہیں تو آپ شروع ہی سے جانتے ہیں کہ سیب کے ننھے سے بچ کو بونے سے کیا ہوگا، نہایت بچ پودے میں اور پودا پیڑ میں بد لے گا اور پیڑ میں بے شمار پھل (سیب) لگیں گے اور لوگ اس لذیذ پھل کو کھا کر خوش ہوں گے۔

اللہ ہی نے تمام چیزیں خلق کی ہیں اور اللہ ہی نے ہر چیز کی نشوونما کا ایک طریقہ مقرر کیا ہے اور ہر چیز آسانی سے اس مقررہ طریقے سے پھلتی پھلوتی اور نشوونما کرتی ہے۔

تمام پودوں کو بڑھنے کے لئے پانی، روشنی اور ہوا کی ضرورت ہوتی ہے اور اللہ نے پیڑ پودوں کو بڑھنے اور پھلنے پھولنے کے لئے پانی، روشنی اور ہوا خلق کیا ہے۔

انسان کی نشوونما بھی ٹھیک اسی طرح ہوتی ہے؟ کیا آپ جانتے ہیں کہ انسان کی نشوونما کیسے ہوتی ہے؟ کیا آپ جانتے ہیں کہ انسان کے دل و دماغ اور روح کے لئے ضروری چیزوں سے کون واقف ہے؟ کیا آپ جانتے ہیں کہ انسان کو کامل انسان بننے کے لئے ضروری چیزوں سے کون واقف ہے؟ اللہ اور صرف اللہ ہی ان تمام چیزوں سے واقف ہے۔ صرف اللہ ہی انسان کی فطرت کے راز جانتا ہے، اللہ ہی انسان کی زندگی اور آخرت کے حالات سے واقف ہے۔

اللہ نے تمام انسانوں کو ایک مقصد کے تحت خلق کیا ہے اور اس مقصد تک پہنچنے کے لیے راہ اور رہبر دونوں ہی متعین کیا ہے۔

انبیاء الہی رہبر ہیں حضرت محمد مصطفیٰ کی ذات پر نبوت ختم ہو گئی لیکن انسان تو باقی تھے اس لیے رہبر کی ضرورت بھی باقی تھی اللہ نے انسانوں کی رہبری ائمہ اہل بیت ﷺ کے سپرد کردی حقیقت میں ائمہ انبیاء الہی کا تسلسل ہیں۔

اللہ نے انسانی بقا کے لیے تمام چیزیں مہیا کی ہیں اس لیے ہمیں چاہیے اس کے بتائے ہوئے راستے پر چلیں، پیغمبر اسلام کی ہدایات پر عمل کریں اور قرآن کے احکامات و ہدایات کی روشنی میں اپنی زندگی بسر کریں۔

سوچو... اور جواب دو :

- ۱ پیڑپودوں کے پھلنے پھولنے کیلئے کوئی چیزیں ضروری ہوتی ہیں؟ یہ چیزیں کس نے پیدا کیں؟
- ۲ اللہ نے انسان کو کامل انسان بننے کے لئے کامل پروگرام کیسے دیا؟ انسانوں تک سب سے کامل
- ۳ پروگرام کس نے پہنچایا؟ اللہ انسانوں سے کیا چاہتا ہے؟

الفاظ و معانی :

بالیدگی، پھولنا، پھلننا، پروش پانا،

نشونما

نچے دیے گئے الفاظ کو جملوں میں استعمال کرو :

کتاب - قرآن - احکامات - مذہب - کامل - ضروری


بیان کیے گئے الفاظ کی مدد سے جملے مکمل کرو :

۱. کسان شج بوتا ہے مگر اگاتا ہے۔ (کسان - زمین - فرشتہ - خدا)
۲. انسانی بقا کی کامل اپنے آخری کے ذریعے بھیجا۔
۳. یہ کامل پروگرام ہے اور اللہ چاہتا ہے کہ کو قبول کریں۔

جمع :

فرشته - کھیت - انسان - حیوان - حکم - چیز

حیات طیبہ کے ابتدائی چالیس سال



عہد طفیلی : پیغمبر آخرا زماںؐ کے والد حضرت عبد اللہ کا انتقال آپؐ کی ولادت سے پہلے ہی ہو گیا جب آپؐ کی عمر چھ سال ہوئی تو آپؐ کی والدہ حضرت آمنہ نے اپنے شوہر کے مزار کی زیارت کا ارادہ کیا اور آپؐ کو ساتھ لے کر یثرب گئیں۔ ام ایکن بھی اس سفر میں آپؐ کے ہمراہ تھیں، یثرب سے واپسی کے سفر میں ”ابوا“ نامی جگہ پر حضرت آمنہ بھی انتقال کر گئیں۔ آپؐ کی تدبیف ابواء ہی میں ہوئی، والدہ کے انتقال کے بعد آپؐ اپنے دادا حضرت عبدالمطلب کے ساتھ رہنے لگے، چند سال بعد جب حضرت عبدالمطلب بھی انتقال کر گئے تو آپؐ گو بے حد ملاں ہوا۔

حضرت عبدالمطلب کے انتقال کے بعد پیغمبر اپنے چچا حضرت ابوطالبؐ کی کفالت میں آگئے۔

عہد شباب : پیغمبر آخرا زماں ﷺ نے اپنی عمر کے اس حصے میں نبوت کا اعلان تو نہ کیا لیکن اعلان نبوت کے لئے اہل عرب کے مزاج اور ذہن کو تیار کرنے میں لگ گئے۔ آپؐ نے اپنے حسن اخلاق، دیانتداری، غربا پوری سے اہل مکہ میں مثالی مقبولیت حاصل کر لی، یہاں تک کہ اہل مکہ آپؐ کو

”صادق“ اور امین کہنے لگے۔ مکہ معظّمہ میں کئی قبیلے آباد تھے، ہر قبیلے کا علیحدہ محلہ اور سردار تھا، لیکن تمام قبیلے اور ان کے سردار پیغمبر آخراً الزماں ﷺ کے حسن اخلاق اور بلند کردار کا احترام کرتے تھے اور آپؐ کو صادق، اور امین، تسلیم کرتے تھے۔

عقد زکاح: حضرت خدیجہ نے حضرت محمد ﷺ کی ایمانداری اور حسن اخلاق کے چدقے سن رکھے تھے لیکن حضرت محمد ﷺ اس وقت تک کوئی تجارتی قافلہ لے کر سفر پر نہیں گئے تھے۔ حضرت خدیجہؓ نے حضرت ابوطالبؓ کے کہنے پر اپنا تجارتی قافلہ حضرت محمد ﷺ کی سرپرستی میں روانہ کیا۔ اور اپنے ایک غلام ”میسرہ“، کو آپؐ کے ساتھ کر دیا۔ حضرت محمد ﷺ کے اس تجارتی قافلے سے بہت زیادہ منافع ہوا، حضرت خدیجہؓ کو حضرت محمد ﷺ کی ذہانت اور ایمانداری پر یقین ہو گیا اور آپؐ حضرت محمد ﷺ کی بے حد عزت کرنے لگیں۔ آپؐ نے حضرت ابوطالبؓ کے ذریعہ حضرت محمد ﷺ کو عقد کا پیغام بھیجا۔ حضرت محمد ﷺ نے اپنے چچا حضرت ابوطالبؓ کے مشورے سے یہ عقد قبول کر لیا۔ حضرت محمد ﷺ کی جانب سے خطبہ زکاح حضرت ابوطالبؓ نے اور حضرت خدیجہؓ کی جانب سے خطبہ زکاح و رقعہ بن نوفل نے پڑھا، حضرت ابوطالبؓ نے اپنے بھتیجے کی جانب سے مہر ادا کیا اور مکہ کے لوگوں کی تین دن ضیافت کی۔ حضرت خدیجہؓ نے بھی ضیافت کا اہتمام کیا۔

پیغمبر ﷺ اور حضرت خدیجہؓ کا عقد ہوا آپؐ کے تین بچے ہوئے دو بیٹے، قاسم اور عبد اللہ جو طفیلی ہی میں انتقال کر گئے اور ایک بیٹی جن کا نام فاطمہ زہرا ﷺ ہے آپؐ سے ہی آنحضرت ﷺ کی نسل چلی آپؐ سیدۃ نساء العالمین ہیں۔

غار حرام میں عبادت: جب حضرت محمدؐ عبادت کے لئے جبل النور کے غار ”حراء“ جاتے اور کئی کئی دن وہیں قیام فرماتے تو آپؐ کی ضروریات زندگی حضرت خدیجہؓ کے ذریعہ بھیجنی تھیں۔ حضرت محمدؐ نے اپنے رسول ہونے کی اطلاع سب سے پہلے حضرت خدیجہؓ ہی کو دی تھی اور حضرت خدیجہؓ ہی نے سب سے پہلے مذہب اسلام قبول کیا۔

اہل مکہ کا بائیکاٹ : جب اہل قریش نے حضرت محمدؐ اور آپ پر ایمان لانے والوں کا بائیکاٹ کر دیا اور حضرت محمد ﷺ اپنے خاندان کے ساتھ شعب ابوطالب پر رہنے لگے تو حضرت خدیجہؓ بھی آپ کے ہمراہ تھیں اور آپؐ کی دولت سے تین سال تک اس پہاڑی پر گزارا ہوا تھا۔

حضرت خدیجہؓ کا انتقال ۶۱۹ء میں ہوا۔ اسی سال حضرت ابوطالبؓ بھی انتقال کر گئے۔ اس لیے حضرت محمدؐ نے اس سال کو عام الحزن، یعنی، غم کا سال، قرار دیا۔

الفاظ و معانی :

ضیافت	دعوت، کھانا کھلانا، مہمانی
جل نور	شہر مکہ میں واقع ایک پہاڑی کا نام
کفالت	ذمہ داری، ضمانت
علیحدہ	جدا، الگ
مقبولیت	قبولیت، عجابت، منظوری
ملال	رنج
ایمن	اماندار
صادق	سچا
منافع	فائدة

سوچو... اور جواب دو :

۱. اعلان نبوت سے قبل پیغمبر آخرا زماں کے حالات زندگی مختصر طور پر بیان کیجئے؟
۲. رسول خدا کو صادق اور امین کا لقب کن لوگوں نے اور کیوں دیا تھا؟
۳. رسول خدا اعلان نبوت سے قبل کس پہاڑ پر جایا کرتے تھے اور وہاں کیا کرتے تھے؟
۴. حضرت خدیجۃ الکبریٰ کون تھیں؟
۵. حضرت محمد ﷺ کو حضرت خدیجہ نے کوئی ذمہ داری سونپی؟ اس کا کیا نتیجہ نکلا؟
۶. حضرت خدیجہ اور حضرت محمد ﷺ کیا عقد کس نے پڑھا؟

خالی جگہیں پر کرو :

۱. جب حضرت محمد عبادت کے لئے جاتے اور کئی کئی دن وہیں قیام فرماتے تو آپ کی ضروریات زندگی کے ذریعہ بھیجتی تھیں۔
۲. جب اہل قریش نے حضرت محمد اور آپ پر ایمان لانے والوں کا اور حضرت محمد ﷺ اپنے خاندان کے ساتھ پر رہنے لگے۔
۳. حضرت خدیجہ کا انتقال اسی سال حضرت ابو طالب بھی انتقال کر گئے۔ اس لیے حضرت محمد نے اس سال غم کا سال، "قرار دیا۔

نیچے دیے گئے الفاظ کو جملے میں استعمال کرو :

عقد - عام الحزن - انتقال - ضیافت - فیاضی
تجارت - رغبت - خدیجہ - مکہ

دعوت ذوالعشیرہ

بعثت کے بعد تین سال تک حضرت محمد ﷺ پوشیدہ طور پر دین اسلام کی تبلیغ کرتے رہے، مکہ معظّمہ کی گلی کو چوں میں آپؐ لوگوں کو دین اسلام کے متعلق بتاتے، بعض سمجھدار لوگوں کو یہ بھی بتاتے کہ آپؐ اللہ کے پیغمبر ہیں، بت پرستی، ظلم و جہالت کی مذمت بھی کرتے۔ آپؐ فرماتے: ”میں اللہ کا آخری پیغمبر ہوں، اللہ نے مجھے حکم دیا ہے کہ میں تم لوگوں کی ہدایت کروں اور خدا نے وحدۃ لا شریک، کی طرف تمہاری رہنمائی کروں۔“

ان تین برسوں کے دوران آپؐ کی کوششوں کے نتیجے میں کئی لوگوں نے اسلام قبول کر لیا اور خفیہ طور پر مسلمان ہو گئے۔ تب اللہ نے آنحضرت ﷺ کو حکم دیا کہ ”اے محمدؐ تم اپنے رشتہ داروں کو دین اسلام کی دعوت دو۔“

حضرت محمدؐ نے اپنے قریب ترین چالیس رشتہ داروں کو اپنے گھر مدعو کیا اور جب وہ آئے تو آپؐ نے ان کا خندہ پیشانی سے استقبال کیا، تناول طعام کے بعد حضرت محمد ﷺ کھڑے ہو کر کہا میں آپؐ لوگوں سے کچھ کہنا چاہتا ہوں لیکن مہمانوں میں سے ایک نے آپؐ کو روک دیا۔ یہ شخص آپؐ کا چچا ”ابولہب“ تھا۔

ابولہب نے کہا، خبردار! کہیں محمدؐ کا جادو تم لوگوں پر بھی نہ چل جائے۔ یہ کہہ کروہ اپنی جگہ سے اٹھ کھڑا ہوا اور اس کے ساتھ ہی دوسرے تمام لوگ بھی کھڑے ہو گئے۔

گھر سے باہر نکلتے وقت وہ لوگ آپس میں بات کرنے لگے ”کیا تم نے دیکھا کہ محمدؐ نے ہماری دعوت کس طرح کی؟ کتنا کم کھانا تھا، لیکن ہم سب شکم سیر ہو گئے اور کتنا زیڈ کھانا تھا۔“

ان میں سے ایک نے کہا یہ کیسے ممکن ہوا کہ کھانا اتنا کام تھا پھر بھی ہم شکم سیر ہو گئے؟۔

ایک شخص ابوالہب پر غصہ ہو گیا اور اس نے کہا ”تم وہاں سے چلے کیوں آئے؟ ہم سننا چاہتے تھے کہ محمدؐ کیا کہتے ہیں؟ تم کیوں کھڑے ہو گئے اور محمدؐ کی بات سنے بغیر کیوں گھر سے نکل آئے؟“

اس کے بعد حضرت محمدؐ نے ان لوگوں کو دوبارہ مدعو کرنے کا فیصلہ کیا اور حضرت علیؓ سے فرمایا ”اس دن میں انہیں دین اسلام کے متعلق کچھ نہیں بتا سکا۔ ان کی دعوت کا پھر انتظام کرو ان سب کو دوبارہ مدعو کرو۔ اس مرتبہ میں انہیں شاید سمجھا سکوں اور انہیں بت پرستی اور جہالت کے دلدل سے نکال سکوں۔

تمام مہماں دوبارہ جمع ہوئے۔ آپؐ نے پہلے کی مانند سب کا خندہ پیشانی سے استقبال کیا۔ کھانے کے بعد آپؐ نے تمام لوگوں سے بیٹھے رہنے اور آپؐ کی بات سننے کو کہا۔ سب لوگ خاموش بیٹھے رہے۔ لیکن ابوالہب اور اس کے بعض ساتھی شرارت پر اتر آئے۔

حضرت محمدؐ ﷺ ان سے یوں مخاطب ہوئے:

”سنو! میری بات سنو، قسم ہے اللہ کی یہ باتیں تمہارے فائدے ہی کیلئے ہیں، میں اللہ کا آخری پیغمبر ہوں، اور تمہارے اور ساری دنیا کیلئے اللہ کا پیغام لا یا ہوں، یہ پیغام نجات اور خوشحالی کا پیغام ہے، آخرت میں تم لوگوں کو تمہارے نیک اعمال کا اجر ملے گا اور برے اعمال کیلئے سزا ملے گی۔ نیک لوگ جنت میں عیش و آرام کی زندگی بسر کریں گے اور برے لوگ جہنم میں عذاب جھیلیں گے۔ میں تمہارے لئے اس دنیا کی نعمتیں اور آخرت کا اجر لا یا ہوں، اب تک اس سے بہتر باتیں کوئی نہیں لا یا۔

” دین اسلام کی تبلیغ میں، تم میں سے میری مدد کون کرے گا؟ وہی میرا بھائی میراوزیر اور میرا جانشین ہو گا؟ تمام لوگ خاموش رہے کسی نے نصرت کی حامی نہیں بھری۔ صرف حضرت علیؓ کھڑے ہوئے اور کہنے لگے۔

” یا رسول اللہ ﷺ میں آپؐ کی تائید و نصرت کروں گا۔“

حضرت محمدؐ ﷺ نے حضرت علیؓ کی طرف دیکھا اور اپنا سوال دھرا یا۔ اس مرتبہ بھی سب خاموش رہے اور حضرت علیؓ ہی نے کہا ” یا رسولؐ میں آپؐ کی تائید و نصرت کروں گا۔“

حضرت محمدؐ نے وہاں موجود لوگوں پر ایک نظر ڈالی اور حضرت علیؓ کے چمکتے چہرے کو دیکھا اور کہا ”میں تم تک اس دنیا اور آخرت دونوں کی بھلائی لایا ہوں۔ اللہ نے مجھے حکم دیا ہے کہ میں تمہیں اللہ کی عبادت اور توحید کی طرف دعوت دوں۔ اس کام میں میری نصرت کون کرے گا؟ وہی میرا بھائی، میرا وزیر، وصی اور میرا جانشین ہوگا۔ اس مرتبہ بھی سب خاموش رہے، حضرت علیؓ کھڑے ہوئے اور آپؐ نے کہا ”یار رسولؐ میں آپؐ کی مدد کرنے اور آپؐ کے ہر کام میں آپؐ کا ساتھ دینے کے لئے تیار ہوں۔“ اس مرتبہ حضرت محمدؐ نے حضرت علیؓ کا ہاتھ تھام لیا اور آپؐ کی نصرت و تائید قبول فرمائی۔ تمام لوگ دنگ رہ گئے، آپؐ حاضرین سے مخاطب ہو کر کہنے لگے، علیؓ میرے بھائی، میرے وزیر، وصی اور میرے جانشین ہیں، ان کی بات سنو اور اس پر عمل کرو۔

اس پر کئی لوگ ناراض ہوئے اور بعض لوگ چپ رہے۔ بعض لوگوں نے کھڑے ہو کر ہنسنے ہوئے حضرت ابوطالبؓ سے جو قبیلے کے سردار تھے کہا ”آج سے علیؓ تمہارے بھی حاکم ہو گئے، محمدؐ نے تمہیں تمہارے بیٹے کا حکم ماننے کے لئے کہا ہے۔“

الفاظ و معانی :

ایک، اکیلا جس کا کوئی شریک نہ ہو	وحدة لاشریک
پوشیدہ	خفیہ
دعوت دینا	مدعو کرنا
پیٹ بھر کے کھانا	شکم سیر ہونا
حمایت کرنیوالا، مددگار	حامی
کھانا، نوش کرنا	تناول

سوچو... اور جواب دو :

۱. بعثت کے بعد رسول ﷺ کس طرح تبلیغ کیا کرتے تھے؟
۲. بعثت کے تین سال بعد اللہ نے آپؐ کو کیا حکم دیا؟
۳. رسول ﷺ نے اس حکم پر کیسے عمل کیا؟
۴. دعوت کے بعد گھر سے نکل کر لوگ آپؐ میں کیبات کر رہے تھے؟ انہوں نے ابوالہب سے کیا کہا؟
۵. دوسری دعوت میں رسول ﷺ نے کیا کہا؟ آپؐ نے کیا درخواست کی؟
۶. کس نے آپؐ کی اس درخواست کا جواب دیا؟
۷. رسول ﷺ نے لوگوں کو حضرت علیؓ کے متعلق کیا ہدایت دی؟

نچپ دیے گئے الفاظ کو جملوں میں استعمال کرو :

آخرت - اجرت - نصرت - شکم سیر - ابوالہب
مدعو - وصی - وزیر - جانشین

مُنْ شروع میں بے لگا کر جملہ بناؤ جیسے :

غیرت : بے غیرت بے غیرت کو کسی کی آبرو کا خیال نہیں ہوتا
ایمان : اثر : تکلف : تاب

واحد بناؤ :

جیسے	تبليغات	احکامات	اثرات	خيالات	بيانات	رجحانات	پیغامات
							تبليغ

ہجرت

مذینہ کے مسلمانوں کی درخواست پر پیغمبر آخرا زماں نے تبلیغ دین کے لئے اپنے دو صحابوں کو مدینہ بھیجا۔ ان کی تبلیغ کا اتنا اثر ہوا کہ اسی سال مدینہ سے ۷۰ لوگ مکہ آئے انہوں نے عہد کیا اور مشرف بہ اسلام ہوئے۔ یہ عہد دوسرا عہد کھلا تا ہے۔ ان لوگوں نے پیغمبر آخرا زماں کو مدینہ آنے کی دعوت دی۔

جب مکہ کے لوگوں نے دیکھا کہ ان کی مخالفت کے باوجود یثب میں اسلام عروج پار ہا ہے تو وہ بے حد مشتعل ہوئے، قریش نے رسول اللہ ﷺ کو قتل کرنے کا منصوبہ بنایا اور اس مقصد کے لئے ہر قبیلے سے ایک ایک سردار منتخب کیا تا کہ رسول اللہ ﷺ کے قتل کا الزام کسی ایک قبیلے پر نہ آئے۔

اللہ نے اپنے حبیبؐ کو کفار مکہ کے اس منصوبے سے آگاہ کر دیا اور مکہ سے مدینہ ہجرت کا حکم دیا، رسول اللہ ﷺ نے اپنے بستر پر حضرت علیؓ کو آرام فرمانے کا حکم دیا تا کہ کفار مکہ سمجھیں کہ آپؐ محو خواب ہیں اور جب کفار مکہ آپؐ کے گھر کو زنگے میں لئے رات کو پھرہ دے رہے تھے، تو آپؐ گھر سے نکلے اور پھرہ دینے والوں پر ایک مٹھی خاک اڑائی جس کے باعث وہ آپؐ کو نہیں دیکھ سکے۔

وَجَعَلْنَا مِنْ بَيْنِ أَيْدِيهِمْ سَدًّا وَمِنْ خَلْفِهِمْ

سَدًّا فَأَغْشَيْنَاهُمْ فَهُمْ لَا يُبَصِّرُونَ

”ہم نے ایک دیواران کے آگے بنادی ہے اور ایک دیواران کے پیچے پھراؤ پر سے ان کوڈھا نک دیا ہے“

تُو وَهُكَجَهْدِ بِكَهْ هَنَيْسِ سَكَتَهْ۔“ (سورہ بیت المقدس ۳۶)

رسول اللہ ﷺ نے مدینہ کی راہ لی آپؐ کے ہمراہ حضرت ابو بکر تھے مکہ سے کچھ فاصلے پر آپؐ نے غار ثور میں رات گزارنے کا فیصلہ کیا۔

صحیح کفار مکہ رسول اللہ ﷺ کے گھر میں گھس پڑے لیکن وہاں آپؐ کے بستر پر حضرت علیؑ کو محو خواب پایا، تو آپؐ کی تلاش میں نکل پڑے اور غار ثور تک پہنچے۔ لیکن وہ غار میں داخل نہیں ہوئے کیونکہ ان کے وہاں پہنچنے تک مکڑی نے غار کے منه پر جالاتا ان دیا تھا اور کبوتروں نے گھوسلہ بنایا اور انڈے دے دیئے تھے۔

رسول اللہ ﷺ کیم ربیع الاول کی شب مکہ سے روانہ ہوئے اور ۲۴ ربیع الاول تک غار ثور میں مقیم رہے چوتھی ربیع الاول کو آپؐ غار ثور سے باہر تشریف لائے اور مدینہ کے لیے چل پڑے اور ۸ یا ۱۲ ربیع الاول کو قباق پہنچ جو مدینہ سے دو میل کے فاصلے پر ہے۔
قبا میں رسول اللہ ﷺ نے مسجد قبا کا سنگ بنیاد رکھا جس کا ذکر قرآن مجید میں پہلی مسجد کے طور پر کیا گیا ہے۔

رسول اللہ ﷺ ، ۱۶، ربیع الاول (۲، جولائی ۱۹۲۲ء) کو مدینہ میں داخل ہوئے یہی وہ تاریخ ہے کہ جس سے اسلامی تاریخ اور کلینڈر کا آغاز ہوا۔

اس وقت تک مدینہ کا عام نام یثب تھا، لیکن آپؐ کے وہاں پہنچنے کے بعد یثب کا نام ”مدینۃ النبی“ پڑ گیا مدینہ عربی لفظ ہے جس کے معنی شہر کے ہیں، مدینۃ النبی کے معنی نبی کا شہر کے ہیں۔ آج کل یہ شہر ”مدینہ منورہ“ کہلاتا ہے۔ مدینہ میں ایک مسجد تعمیر کی گئی جو مسجد نبوی کہلاتی ہے۔ رسول اللہ ﷺ نے وہاں اسلامی حکومت کی داغ بیبل ڈالی۔ کفار مکہ اور دوسرے کفار نے مدینہ پر کئی حملے کئے، بالآخر رسول اللہ ﷺ نے مکہ فتح کیا اس جنگ میں خون کا ایک خطرہ بھی نہیں بہا۔ رسول اللہ ﷺ نے مکہ میں داخل ہونے کے بعد کفار مکہ کو اختیار دیا کہ وہ چاہیں تو اسلام قبول کر لیں یا اپنے قدیم دین پر قائم رہیں اسلام قبول کرنے کے لئے ظلم زبردستی نہیں کی گئی۔

سوچو... اور جواب دو :

۱. رسول اللہ ﷺ کو قتل کرنے کا منصوبہ کس نے اور کیوں بنایا؟ اللہ نے رسول اللہ ﷺ کو کہاں جانے کی ہدایت دی؟
۲. رسول اللہ ﷺ کے بستر پر کون سویا؟ جب آپؐ کو یہ معلوم ہوا تو آپؐ نے کیا کیا؟
۳. جب کفارِ مکہ کو معلوم ہوا کہ رسول اللہ ﷺ کے بستر پر کوئی اور سور ہا ہے تو انہوں نے کیا کیا؟
۴. رسول اللہ ﷺ نے قبا میں کیا کیا؟ آپؐ یثب میں کب داخل ہوئے؟ اس دن کی کیا اہمیت ہے؟

جملہ مکمل کرو :

۱. ہم نے ایک دیوار..... ہے اور ایک دیوار..... پھر اوپر سے ان کو..... ہے تو وہ کچھ..... نہیں سکتے۔ (سورۃ یسین ۹:۳۶)
۲. صحیح کفارِ مکہ رسول اللہ ﷺ کے..... لیکن وہاں آپؐ کے بستر پر مخوناب پایا،
۳. لیکن وہ..... نہیں ہوئے کیونکہ ان کے وہاں پہنچنے تک..... غار کے منه پر جالاتاں دیا تھا اور کبوتروں دیئے تھے۔
۴. رسول اللہ ﷺ مکہ سے روانہ ہوئے اور تک غارِ ثور میں مقیم رہے۔

معراج

سُبْحَنَ الَّذِي أَسْرَى بِعَبْدِهِ لِيَلَامِنَ الْمَسْجِدِ الْحَرَامِ إِلَى

الْمَسْجِدِ الْأَقْصَى الَّذِي بَرَ كُنَاحُولَةَ لِنُرِيَهُ مِنْ آيَتِنَا إِنَّهُ هُوَ السَّمِيعُ الْبَصِيرُ

”وہ خدا (ہر عیب سے) پاک و پاکیزہ ہے جس نے اپنے بندے کو راتوں رات مسجد حرام (خانہ کعبہ) سے مسجد اقصیٰ (آسمانی مسجد) تک کی سیر کرائی جس کے چوگرد ہم نے ہر قسم کی برکت مہیا کر رکھی ہے تاکہ ہم اس کو اپنی (قدرت کی) نشانیاں دکھائیں۔ اس میں شک نہیں کہ (وہ سب کچھ) سنتا اور دیکھتا ہے۔“

(سورہ بنی اسرائیل۔ آیت۔ ۱)

۷۲ رجب المرجب کی رات تھی پیغمبر آخراً زماں حضرت ام ہانی بنت ابو طالبؑ کے گھر میں تھے کہ حضرت جبریلؑ آئے اور رسول اللہ ﷺ کو اپنے ساتھ مراج پر لے گئے حضرت جبریل سب سے پہلے پیغمبر ﷺ کے ساتھ کعبۃ اللہ گئے جہاں آپؐ کی سواری کے لئے براق موجود تھا۔ آپؐ براق پر سوار ہوئے اور کعبۃ اللہ سے مدینہ منورہ گئے مدینہ سے کوہ سینا (جہاں اللہ نے حضرت موسیٰ ﷺ سے کلام کیا تھا) آپؐ وہاں سے بیت اللحم (جہاں حضرت عیسیٰ ﷺ کی ولادت ہوئی) گئے اور وہاں سے آپؐ بیت المقدس (یروشلم) گئے جہاں آپؐ کی امامت میں پیغمبروں نے نماز ادا کی۔ بیت المقدس سے آپؐ آسمانوں کی سیر پر تشریف لے گئے۔

آپؐ مسجد اقصیٰ (بلند ترین مسجد جو ٹھیک کعبۃ اللہ کے اوپر ہے) تک پہنچے۔ آپؐ نے نظام سشمی دیکھا اور کئی پیغمبروں سے ملاقات کی۔ آپؐ نے جنت اور جہنم دیکھا اور سدرۃ المنتہی پہنچے یہاں پہنچ کر

حضرت جبرئیل نے کہا کہ یہاں ان کی حدختم ہوتی ہے، اس سے آگے جانے کی انہیں اجازت نہیں ہے۔
ہمارے چوتھے امام حضرت زین العابدین علیہ السلام سے ایک مرتبہ کسی شخص نے پوچھا ”یا بن رسول اللہ کیا اللہ کا کوئی مخصوص مقام ہے؟ امام علیہ السلام نے جواب دیا ”نہیں۔ اس شخص نے پوچھا ”پھر اللہ نے کیوں اپنے پیغمبر کو آسمانوں کی سیر کرائی؟

امام نے فرمایا ”اللہ نے پیغمبر کو مراجع کا شرف اس لئے بخشنا کہ آپ کائنات کی وسعت دیکھ سکیں اور وہ سب سن سکیں جو کسی نے نہ دیکھا تھا نہ سنا۔

سوچو... اور جواب دو :

۱. قرآن مجید کے کس سورے میں مراجع کا تذکرہ ہے؟ آیہ مراجع اور اس کا ترجمہ بیان کیجئے
۲. مراجع کا واقعہ مختصر آبیان کیجئے؟
۳. امام زین العابدین نے رسول خدا کی مراجع کا کیا مقصد بتلا�ا؟

خالی جگہیں پر کریں :

۱. وہ خدا (ہر عیب سے) پاک و پاکیزہ ہے جس نے مسجد حرام (خانہ کعبہ) سے مسجدِ اقصیٰ
۲. اس میں شک نہیں کہ اور دیکھتا ہے۔ (سورہ آیت - ۱)
۳. کی رات تھی پیغمبر آخراً زماں بنت ابو طالب کے گھر میں تھے۔
۴. حضرت جبرئیل آئے اور مراجع پر لے گئے
۵. بیت الحرم گئے اور وہاں سے آپ گئے

پیغمبر کا جانشین کون ہو سکتا ہے؟



ہوائی جہاز میں تمام مسافر اپنی نشتوں پر بیٹھ چکے ہیں۔ لیکن پائلٹ (ہوائی جہاز اڑانے والا) بمار ہے۔

پائلٹ کی جگہ کون لے گا؟ کون مسافروں کو ان کی منزل تک پہنچائے گا؟ کیا مسافروں ہی میں سے کوئی یہ فرض انجام دے گا؟ یا کوئی اور؟

کیا مسافر پائلٹ کی جگہ لینے کے لئے کسی ایسے شخص کو منتخب کریں گے جو ہوائی جہاز اڑانے کے اصولوں سے واقف تک نہیں؟

کیا ایسے شخص پر مسافروں کو بھروسہ ہو سکتا ہے؟ کیا وہ ایسے شخص کے ساتھ پرواز کریں گے؟
پائلٹ کی جگہ کون لے سکتا ہے؟

یقیناً صرف وہی شخص ہی پائلٹ کی جگہ لے سکتا ہے جو ہوائی جہاز اڑانے کے اصولوں سے واقف ہو، اور اس میں مہارت بھی رکھتا ہو۔ وگرنہ وہ خود بھی ہلاک ہو گا اور مسافروں کو بھی ہلاک کر ڈالے گا۔

کیا کوئی ایسا شخص جو لوگوں کی رہبری و ہدایت کے رموز سے آگاہ نہیں پیغمبر کی نیابت کر سکتا ہے؟
کیا کوئی ایسا شخص جو مذہب کے اصولوں کو ٹھیک سے نہیں جانتا، خود گنگہار ہے اور غلطیاں کرتا رہا
ہے پیغمبر کا جانشین ہو سکتا ہے؟

کیا ایسے کسی شخص پر لوگ اعتماد کر سکتے ہیں؟

پیغمبر کا جانشین بننے کی صلاحیت کس شخص میں ہوتی ہے؟

جب ہمیں دنیاوی کاموں میں اس کے ماہرین کی ضرورت ہوتی ہے اور اس کی جگہ کوہی پڑ کر سکتا ہے جو اسی کی طرح کامہر ہو تو پھر ہماری ہدایت و رہنمائی کی ضرورتوں کوہی پر کر سکتا ہے جو پیغمبر کی طرح کار ہدایت میں مہارت رکھتا ہو جس کے پاس علم پیغمبر ہو جو کار ہدایت کے فن و رموز سے واقف ہو! ورنہ وہ خود بھی ہلاک ہو گا اور جو اس کی رہنمائی میں چلے گا۔

نبی اللہ کی طرف سے معین ہوتا ہے بندوں کو اختیار نہیں کہ وہ کسی کونی بنا لیں اسی طرح اس کے جانشین کے اختیاب کا اختیار بھی اسی کے پاس ہوتا ہے۔ یقیناً اللہ بہتر جانتا ہے، یہی وجہ ہے کہ صرف اللہ ہی پیغمبر ﷺ کا جانشین مقرر کر سکتا ہے۔ پیغمبر ﷺ کے حکم پر عمل کرتے ہوئے اپنے جانشین کا اعلان کرتا ہے اور اس شخص کا تعارف عوام سے کرتا ہے۔ پیغمبر کے جانشین کو ”امام“ کہتے ہیں، امام معصوم ہوتا ہے۔

امام اللہ کا منتخب کردہ اور معصوم ہوتا ہے۔ کیونکہ امام پیغمبر کی جگہ پر ہوتا ہے پیغمبر اور لوگ بغیر کسی تردید کے اس کی پیروی کرتے ہیں۔

ہمارے بارہ امام ہیں اور وہ سب کے سب معصوم ہیں۔

سوچو... اور جواب دو :

- ۱ امام کون ہو سکتا ہے؟
- ۲ کیا کوئی گناہ گار مسلمانوں کا امام ہو سکتا ہے؟ کیوں نہیں؟
- ۳ ”امام معصوم ہوتا ہے“، اس کا کیا مطلب ہے؟
- ۴ امام کی ذمہ داریاں کیا ہیں؟

دیے گئے الفاظ کی مدد سے جملے کامل کرو :

۱. وہی شخص ہی پائلٹ کی جگہ لے سکتا ہے جو کے اصولوں سے واقف ہو، اور اس میں مہارت بھی رکھتا ہو۔ (کار چلانے۔ کشتی چلانے۔ ہوائی جہاز اڑانے)
۲. نبی کی طرف سے معین ہوتا ہے (بندوں۔ فرشتوں۔ لوگوں۔ اللہ)
۳. صرف ہی پیغمبر ﷺ کا جانشین مقرر کر سکتا ہے۔ (اصحاب۔ امت۔ پیغمبر۔ اللہ)
۴. پیغمبر اللہ عمل کرتے ہوئے اپنے جانشین کا اعلان کرتا ہے اور اس شخص کا تعارف عوام سے کرتا ہے۔
۵. امام اللہ کا منتخب کردہ اور ہوتا ہے۔ (عام انسان۔ امیر آدمی۔ معصوم)

ہشام بن حکم کا امامت پر استدلال

ایک دن حضرت صادقؑ اپنے ان اصحاب اور شاگردوں کے جھرمٹ میں بیٹھے تھے جنہوں نے حضرت کے علم و فکر سے استفادہ کر کے عظیم علمی ثروت امت مسلمہ کیلئے جمع کر دیا ہے۔ ان میں ہشام بن حکم بھی تھے۔ امامؐ نے ہشام کو مخاطب کرتے ہوئے فرمایا: عمرو بن عبیدہ سے جو تمہارا مناظرہ ہوا تھا بیان نہیں کرو گے؟

ہشام: حضور کے سامنے دھراتے ہوئے شرم آرہی ہے۔

امامؐ: جو صور حال ہوئی ہواس کو بیان کرو۔ ”شرم نہ کرو“

ہشام: مجھے یہ خبر ملی کہ عمرو بن عبید نہ ہی امور کا متعددی ہو گیا ہے اور مسجد بصرہ میں ایک جلسہ بھی کرتا ہے۔ مجھے یہ بات بہت شاق گز ری چنانچہ میں روانہ ہوا اور جمعہ کے دن بصرہ وارد ہوا اور مسجد بصرہ پہنچ کر دیکھا کہ ایک بہت بڑے حلقة کے درمیان وہ بیٹھا ہوا ہے اور لوگوں کے سوالات کے جوابات دے رہا ہے۔ میں بھی کسی نہ کسی طرح اس کے پاس پہنچ گیا اور اس سے کہا میں ایک مسافر ہوں آپ سے ایک مسئلہ پوچھنا چاہتا ہوں، کیا آپ مجھے سوال کرنے کی اجازت دیں گے؟

عمرو: ہاں ہاں

ہشام: کیا آپ کے آنکھیں ہیں؟

عمرو: بیٹھیا یہ کون سا سوال ہے؟ جو چیز تم خود کیھر ہے ہواں کے بارے میں سوال کرنے کا کیا فائدہ؟

ہشام: جناب میں تو اسی قسم کے سوال کرو زنگا آپ جواب مرحمت فرمائیں تو پوچھوں؟

عمر : اچھا پوچھو؟

ہشام : کیا آپ کے آنکھیں ہے؟

عمر : ہاں ہیں!

ہشام : اس سے آپ کیا کام لیتے ہیں؟

عمرو : اس سے رنگوں کو اور انسانوں کو دیکھتا ہوں!

ہشام : کیا آپ کے ناک (بھی) ہے؟

عمرو : ہاں ہے!

ہشام : اس سے آپ کیا کام لیتے ہیں؟

عمرو : سونگھنے کا کام لیتا ہوں!

ہشام : کیا آپ کے پاس منہ ہے؟

عمرو : ہاں ہے!

ہشام : اس سے آپ کیا کام لیتے ہیں؟

عمرو : اس سے چیزوں کو مزہ چکھتا ہوں!

ہشام : کیا آپ کے کان ہے؟

عمرو : ہاں ہے!

ہشام : اس سے آپ کیا کرتے ہیں؟

عمرو : آوازوں کو سنتا ہوں!

ہشام : آپ کے پاس دل ہے؟

عمرو : جی ہاں ہے!

ہشام : اس سے بھلا آپ کیا کام لیتے ہیں؟

عمرو : دل ہر چیز کے پر کھنے کا معیار ہے، جو چیزیں، اعضاء و جوارح پر وارد ہوتی ہیں، دل کے ذریعے ان کے درست اور نادرست ہونے کو جانچا جاتا ہے!

ہشام : کیا کوئی عضو دل سے بے نیاز نہیں؟

عمرو : نہیں!

ہشام : آخر جب سارے اعضاء و جوارح صحیح و سالم ہیں تو پھر دل کی کیا ضرورت ہے؟

عمرو : صاحبزادے جس وقت ان حواس میں سے کوئی اپنے ادراک میں خطا کرتا ہے یا شک میں بتلا ہو جاتا ہے تو اسی دل کے طرف رجوع کرتا ہے تاکہ وہ شک کو دور کر دے، تاکہ اطمینان و یقین حاصل ہو جائے!

ہشام : اس کا مطلب یہ ہوا کہ دل حکم خدا سے اعضاء و جوارح کے شک و تردید کو زائل کرنے والا ہے اور حیرت و غلطی کو دور کرنے والا ہے؟

عمرو : ہاں!

ہشام : بس تو پھر دل کا وجود آدمی کیلئے بہت ضروری چیز ہے؟ دل کے بغیر کسی عضو کی صحیح رہبری نہیں ہو پائے گی؟

عمرو : ہاں اور کیا!

ہشام : اے ابو مروان! خداوند عالم نے تمہارے اعضاء اور حواس کو تو بغیر امام و پیشوائے نہیں چھوڑتا کہ شک و تردید کے وقت وہ امام ان کی رہنمائی کر سکے تو کیا اس پورے انسانی معاشرے کو تمام اختلافات و جہالت کے باوجود خدا بغیر امام و پیشوائے چھوڑ دے گا؟ اور کوئی ایسا رہبر نہیں معین کرے گا جو لوگوں کی حیرت و غلطیوں کو دور کر دے؟

یہ سن کر عمر و خاموش ہو گیا، تھوڑی دیر کے بعد میری طرف متوجہ ہوا اور بولا:

عمرو : کیا تم ہشام بن حکم تو نہیں ہو؟

ہشام: میں نے کہا جی نہیں!

عمرو: کیا ہشام کے پاس اٹھنے بیٹھنے والوں میں ہو؟

ہشام: نہیں؟

عمرو: اچھا کہاں سے آئے ہو؟

ہشام: میں کوفہ کا رہنے والا ہوں؟

عمرو: تب تو تم ہشام ہی ہو یہ کہہ کر اٹھا اور مجھے اپنی جگہ پر بٹھا دیا اور جب تک میں وہاں رہا کوئی بات نہیں کی!

حضرت امام صادقؑ مسکراے اور فرمایا: یہ استدلال کا طریقہ تم نے کہاں سے سیکھا؟

ہشام: سرکار کی فیض صحبت ہی سے سیکھا ہے!

امامؑ: خدا کی قسم یہ طریقہ استدلال صحف ابراہیم و موسیٰ میں تحریر ہے۔ (اصولی کافی: ج: ۱، ص: ۷۱) اس لئے احکام و فرائیں الہی تک انسان کی دسترسی اسی وقت ممکن ہے جب امت اسلامی کا رہبر رسول خدا کے بعد ایسی شخصیت ہو جو اپنے مقام معنوی و علمی کی اہلیت کی نشاندہی کرے تا کہ خداوند عالم کے دستوروں اور احکام میں ڈائریکٹ جن جزئیات و تفصیلات کا ذکر نہیں ہے لیکن مرحلہ عمل میں انسان اس کا بہر حال محتاج ہے، ان کو بیان کر سکے۔ اور اگر ایسا رہبر نہ ہوا تو امت بھی اپنے اصلی مکتب سے منحرف ہو جائے گی اور منزل سعادت تک پہنچنے سے محروم ہو جائے گی۔

بحث، مباحثہ تکرار	مناظرہ
دیوان، محاسب	متصدی
کراں گز رنا	شاق گز رنا
صحیفہ کی جمع، رسالہ، کتاب	صحف

سوچو... اور جواب دو :

۱. ہشام بن حکم کون تھے؟
۲. دل کی بدن میں کیا حیثیت ہے؟
۳. اگر امام نہ ہوتا کیا مشکل پیش آئے گی۔

واحد بتائیے اور جملے میں استعمال کریے :

جیسے	فرامین
فرمان خدا اور رسول کے فرمان کو بجا لانا ہمارا دینی فریضہ ہے	فرمان
تفصیلات	صحف
اختلافات	اعضا
جوابات	سوالات

اچھے اور بے کی تمیز

اچھے اور بے، اچھے اور خراب، نیک اور بد، کے معنوں سے ہم واقف ہیں۔ ایک نیک اور بھلے آدمی اور ایک گنہگار اور بے آدمی کو ہم آسانی سے پہچان سکتے ہیں۔

اچھے اور نیک آدمی کے اخلاق بھی اچھے ہوں گے، کردار بھی اچھا ہوگا اور ایمان دار حق پرست، چیز بولنے والا، انصاب پسند، قابل بھروسہ اور نرم مزاج ہوگا۔ لیکن گنہگار اور برا آدمی بد اخلاق، بد تمیز، جھوٹا اور دوسروں کو لوگوں کو نیگ کرنے والا ہوگا۔ کیا آپ سمجھتے ہیں کہ اچھے اور بے آدمی ایک جیسے ہوتے ہیں؟ پیشتر دوسرے لوگوں کی مانند آپ بھی اچھے آدمیوں ہی کو پسند کرتے ہوں گے اور بے آدمیوں کو ناپسند کرتے ہوں گے۔

اللہ ان لوگوں کو پسند کرتا ہے جو اچھے کام کرتے ہیں اللہ ان لوگوں کو ناپسند کرتا ہے جو بے کام کرتے ہیں۔ اللہ نے لوگوں کو اچھے کام کرنے اور بے کاموں سے منع کرنے کی ہدایت دینے کے لئے پیغمبر بھیجے ہیں۔

اب آپ ان سوالات کے جواب دیں :

۱. کیا اللہ ان لوگوں کو انعام دے گا جو اچھے اور نیک کام کرتے ہیں؟
۲. کیا اللہ ان لوگوں کو سزا دے گا جو بے کام اور گناہ کرتے ہیں؟
۳. کیا اچھے اور نیک لوگوں کو اجر (انعام) اسی دنیا میں ملے گا؟
۴. کیا بے اور گنہگار لوگوں کو سزا اسی دنیا میں ملے گی؟
۵. لوگوں کو ان کو اچھے یا بے اعمال کا اجر یا سزا کہاں ملے گی؟

اللہ کی دی ہوئی اس زندگی کے بعد ایک اور زندگی ہے جو آخرت کہلاتی ہے۔ آخرت میں اچھے اور نیک لوگ، برے اور گناہگار لوگوں سے علیحدہ کئے جائیں گے اور اچھے لوگوں کو ان کے اچھے اور نیک اعمال کا اجر (انعام) ملے گا اور برے اور گناہگار لوگوں کو ان کے اعمال کی سزا ملے گی۔ اگر آخرت نہ ہوتی تو اچھے اور نیک لوگوں کے سامنے اچھے اور نیک کام کرنے کا کوئی مقصد نہ ہوتا کوئی وجہ نہ ہوتی کہ وہ برے کاموں اور گناہ سے پرہیز کریں۔

اگر آخرت نہ ہوتی تو پیغمبروں کی تعلیمات اور ہدایات کا کوئی مقصد نہ ہوتا۔ اچھے اور برے، نیک اور بد، ثواب اور گناہ کے معنی نہ ہوتے۔ اگر آخرت نہ ہوتی تو ہماری زندگی بے کار ہوتی، ہماری تخلیق بے مقصد ہوتی، کیا آپ سوچتے ہیں کہ اللہ نے ہمیں اس دنیا میں چند دن بسر کرنے کیلئے خلق کیا ہے۔ کیا ہماری تخلیق کا مقصد محض کھانا، پینا، سونا، آرام کرنا، عیش کرنا اور پھر مر جانا ہے۔ اس کے سوا کچھ اور نہیں؟ کیا آپ سمجھتے ہیں کہ صرف ان کاموں کے لئے ہی ہمیں زندہ رہنا ہے؟ اور اللہ نے محض ان کاموں کے لئے ہی ہمیں خلق کیا ہے؟

قرآن میں اللہ تعالیٰ فرماتا ہے:

تمہاری تخلیق بے مقصد نہیں، تمہیں اس لئے خلق کیا گیا ہے کہ تم اس دنیا میں رہو اور اچھے کام کرو اور نیکی اور بھلائی کا راستہ اختیار کرو۔ تب اس دنیا کی زندگی کے بعد تمہیں آخرت کی زندگی ملے گی جہاں تمہیں تمہارے اعمال کا اجر ملے گا۔

آخرت میں نیک اور اچھے لوگ، گناہگار اور برے لوگوں سے علیحدہ کئے جائیں گے۔ نیک لوگوں کے لئے جنت ہوتی جہاں وہ ہمیشہ ہمیشہ خوش و خرم اور عیش و آرام سے رہیں گے۔ اللہ ان پر مہربان ہو گا۔ لیکن برے اور گناہگار لوگ جہنم بھیجے جائیں گے، جہاں انہیں ان کے گناہوں اور برے کاموں کی سزا ملے گی۔ اللہ پر ان کا غیظ و غصب ہو گا اور ہمیشہ ہمیشہ ایذا اور تکلیف میں بنتا رہیں گے اور یہ ان کے اپنے اعمال کا نتیجہ ہو گا وہ سزا کے مستحق ہوں گے۔

تکلیف	ایذا
مسرور، دشاد، شاداں	خوش خرم
سخت غصہ	غیظ و غضب

سوچو... اور جواب دو :

- ۱ کیا آپ ایک اچھے اور بے آدمی کے فرق کو بتاسکتے ہیں؟
اچھے اور بے آدمی کے اعمال کیا ہیں؟
- ۲ کیا آپ سمجھتے ہیں کہ اچھے اور بے آدمی ایک جیسے ہیں؟
- ۳ کیا آپ سمجھتے ہیں کہ وہ اللہ کی نظر میں ایک جیسے ہیں؟
- ۴ پیغمبروں نے لوگوں کو کیسے کام کرنے کی ہدایت دی ہے؟
- ۵ اگر بھلے اور بے آدمی اللہ کی نظر میں ایک جیسے ہوتے تو کیا اللہ پیغمبر بھیجا؟
- ۶ کیا لوگوں کو اسی دنیا میں ان کے اعمال کا بھر پور صلہ ملے گا؟ اگر نہیں تو صلہ کہاں ملے گا؟
- ۷ اگر آخرت نہ ہوتی تو ہماری زندگی کا مقصد کیا ہوتا؟
- ۸ اس دنیا کے بعد، آخرت کی زندگی ہے۔ یہ یقین کر لینے کے بعد ہمارا فرض کیا ہوگا؟
- ۹ ہمیں اپنی زندگی کس طرح گزارنی چاہئے؟
- ۱۰

نیچے دیے گئے الفاظ کا استعمال کر کے جملے بناؤ :

آخرت - آعمال - صلہ - اجر - گنہگار - ہدایت
خوش خرم - ایذا - غیظ و غضب

تقلید

ہر مسلمان پر لازم ہے کہ اصول دین پر دلائل کی بنابر جانتا اور سمجھتا ہو محض تقلید کی بنابر ان کا قائل نہ ہو لیکن فروع دین پر عمل کرنے کے لیے ان تین صورتوں میں سے کسی ایک کا اختیار کرنا ضروری ہے ۱۔ خود مجہد ہو ۲۔ کسی مجہد کی تقلید کرے ۳۔ احتیاط پر اس طرح عمل کرے کہ اپنے شرعی وظیفہ پر عمل کر لینے کا یقین ہو جائے مثلاً اگر کسی عمل کو بعض مجہدین حرام جانتے ہوں اور کچھ دوسرے مجہدین اسی عمل کے متعلق کہتے ہوں کہ حرام نہیں ہے تو اس عمل کو انجام نہ دے۔ اور اگر کسی عمل کو بعض واجب یا مستحب سمجھتے ہوں تو اسے بجالائے۔

”تقلید“ احکام میں کسی مجہد کے فتوے کے مطابق عمل کرنے کا نام ہے اور ایسے مجہد کی تقلید کرنی چاہیے جو مرد، بالغ، عاقل، شیعہ اشنا عشری، حلال زادہ، زندہ اور عادل ہو، اور احتیاط واجب یہ ہے کہ ایسے مجہد کی تقلید کرے، جو دنیا پر حریص نہ ہو اور دوسرے مجہدین سے اعلم ہو یعنی حکم خدا کے سمجھنے میں اپنے زمانہ کے تمام مجہدین سے زیادہ ماہر ہو۔

مجہد اور اعلم کو تین طریقوں سے پہچانا جاسکتا ہے

- (۱) یہ کہ خود انسان کو یقین ہو جائے یعنی وہ خود اہل علم میں سے ہو اور مجہد اور اعلم کی تشخیص کر سکتا ہو۔
- (۲) یہ کہ دو عادل جو مجہد اور اعلم کی تشخیص کر سکتے ہوں کسی کے مجہد یا اعلم ہونے کی تصدیق کریں۔ بشرطیکہ دو عادل ماہرین ان کے کہئے ہوئے کی مخالفت نہ کریں۔
- (۳) یہ کہ اہل علم کی ایک جماعت جو مجہد اور اعلم کی تشخیص کر سکتی ہو اور ان کے کہئے سے اطمینان بھی

حاصل ہو جائے وہ کسی کے مجتہد یا اعلم ہونے کی تصدیق کریں۔

مجتہد کے فتوے کو معلوم کرنے کے چار راستے ہیں:

- ۱) خود مجتہد سے سننا۔
- ۲) دو عادل اشخاص سے مجتہد کے فتوے کو سننا۔
- ۳) ایسے شخص سے سننا جو مورداً طمینان ہونے کے علاوہ سچا بھی ہو۔
- ۴) مجتہد کے رسالہ عملیہ میں دیکھا جائے جبکہ انسان کو اس رسالہ کے صحیح ہونے پر طمینان ہو۔ اس کے علاوہ جن مسائل کی انسان کو عموماً ضرورت پڑتی ہے ان کا سیکھنا واجب ہے۔

سوچو... اور جواب دو :

۱. تقلید کیا ہے؟ تقلید کرنا کیوں ضروری ہے؟ کیا اصول دین میں تقلید کی اجازت ہے؟
۲. ایک مجتہد کو کیسا ہونا چاہیے؟
۳. مجتہد یا اعلم کا علم کس طرح حاصل کیا جاسکتا ہے؟
۴. مجتہد کے فتوے پر یقین کی کیا صورت ہے؟

خالی جگہیں پر کرئے :

۱. تقلید کسی..... مطابق عمل کرنے کا نام ہے
۲. ایسے مجتہد کی تقلید کرنی چاہیے جو..... اور عادل ہو
۳. خود انسان کو یقین ہو جائے یعنی یہ کہ وہ..... ہو اور کی تشخیص کر سکتا ہو۔
۴. یہ کہ دو عادل..... کر سکتے ہوں کسی کے مجتہد یا اعلم ہونے کی تصدیق کریں۔

غسل

غسل کی دو صورتیں ہیں واجب اور مستحب (۱)

غسل کرنے کے دو طریقے ہیں : ترتیبی، ارتਮانی

۱. غسل ترتیبی:

اس غسل میں اگر یہ نیت ہو کہ میں فلاں غسل کر رہا ہوں (واجب یا سنت) قربةً الی الله تو کافی ہے۔ غسل کرنے سے پہلے بدن کو اچھی طرح پاک صاف کرنا چاہئے۔ جب یقین ہو کہ بدن پاک ہو گیا ہو تو سر سے گردن تک پانی ڈالیں، پھر جسم کے داہنے حصہ اور اس کے بعد باائیں حصہ کو دھوئیں اور اور اطمینان کر لیں کہ پانی بدن کے تمام حصوں تک پہنچ چکا ہے۔ پوری طرح اطمینان کے لیے ایک حصہ کو دھوتے وقت کچھ دوسرا حصہ بھی دھوئیں۔ غسل ترتیبی میں جان بوجھ کر ترتیب میں تبدیلی سے غسل صحیح نہ ہو گا۔

۲. غسل ارتمانی :

جس غسل کو بھی انجام دینا چاہتے ہوں (واجب یا سنت) قربةً الی الله کے قصد کے ساتھ پورا بدن پانی میں ڈبو دیں یعنی غوطہ لگائیں، اور اگر پانی کے اندر موجود ہوں تو غوطہ کے وقت اپنے پیروں کو زمین سے آٹھا لیں تاکہ تمام جگہ پر پانی پہنچ جائے۔

نوٹ: غسل ارتماسی سے پہلے تمام آعضاً بدن کا نجاست سے پاک ہونا ضروری ہے اگرچہ یہ شرط غسل ترتیبی میں نہیں ہے۔

روزے کی حالت میں غسل ارتماسی ممکن نہیں ہے اس لیے کہ اس سے روزہ باطل ہو جائے گا۔

سوچو... اور جواب دو :

۱. غسل کرنے کے کتنے طریقے ہیں؟
۲. کیا روزے کی حالت میں غسل ارتماسی کیا جا سکتا ہے؟
۳. غسل ارتماسی کی ترتیب میں جان بوجھ کرتہ ہی کرنے سے غسل صحیح ہوگا؟

(۱) غسل سے متعلق مزید تفصیل بالغان حصہ اول کا مطالعہ کریں۔

حج

گذشته سال میں اپنے والدین کے ساتھ فریضہ حج کی ادائیگی کے لئے سعودی عرب گیا تھا۔ ہمارا سفر نہایت روحانی اور دلچسپ رہا۔ سعودی عرب پہنچنے کے بعد ہم نے مکہ معظمه سے قریب واقع مقام میقات پر قیام کیا وہاں ہم نے اپنا عالم لباس اتار دیا اور ”احرام“ باندھا۔ احرام سفید کپڑے پر مشتمل تھا جس کی سلامی نہیں کی گئی تھی۔ جب میں نے احرام باندھ لیا تو میرے والد نے کہا، ”بیٹا! اب تم احرام کی حالت میں ہو، اس کا مطلب یہ ہے کہ اب تمہیں صرف اور اللہ ہی کا دھیان کرنا ہوگا۔ دنیاوی خیالات ترک کرنے ہوں گے۔ احرام کی حالت میں جھوٹ نہیں بولنا چاہیے۔ قسم نہیں کھانی چاہیے۔ جانوروں کو ایڈا نہیں دینا چاہیے اور کسی سے لڑنا بھگرنا بھی نہیں چاہیے۔ امید ہے کہ اس طرح تم اپنی خواہشات اور جذبات پر قابو پاسکوا اور مستقبل میں بھی یہی رویہ اختیار کرو۔“

”بیٹا! حج بیت اللہ، ایک عظیم فریضہ اور عبادت ہے جو انسان کو صبر و تحمل اور ایثار و قربانی کا درس دیتا ہے۔ یہاں ہمیں صبر و تحمل ایثار و قربانی کے علاوہ، سادگی، مساوات، نرم مزاجی اور خوش اخلاقی کا بھی درس ملتا ہے۔“

احرام باندھ لینے کے بعد ہم میقات سے مکہ معظمه کے سفر پر دوسرے حاجج کے ہمراہ، لبیک کے روحانی نعرے لگاتے ہوئے روانہ ہوئے۔ میں یقین نہیں کر سکا کہ مختلف قوموں، رنگ و نسل اور مختلف زبانیں بولنے والے سینکڑوں ہزاروں حاجی سادہ سفید احرام باندھے بیت اللہ کی جانب رواں دواں تھے۔ سب کے ذہنوں میں ایک ہی خیال، سب کی زبانوں پر ایک ہی کلمہ ”لَبِيِّكَ اللَّهُمَّ لَبِيِّكَ“ تھا۔ جیسے ہی ہم مکہ معظمه پہنچ پہلے خانہ کعبہ گئے

وہاں پہنچ کر ہم نے طواف کیا۔ طواف کا منظر بھی کتنا روح پرور اور کتنا عظیم تھا۔ ہمارے ذہنوں اور دلوں پر اللہ کا جلال طاری ہو گیا۔

کعبۃ اللہ کے طواف کے بعد ہم نے نماز طواف ادا کی اور پھر صفا و مروہ کے درمیان ”سمی“ کی۔ سمی کے سات پھیرے لگانے کے بعد ہم نے تقصیر کیا اور دوسرا مناسک حج ادا کئے۔ سفر حج کے دوران ہمیں ایک اور فائدہ ہوا، خصوصیت سے میرے والد دوسرے ملکوں سے آئے ہوئے مسلمانوں سے معاشی، سیاسی اور ثقافتی حالات پر تبادلہ خیال کرتے رہے تھے۔ اس طرح ہم ان کے اور وہ ہمارے مسائل سے آگاہ ہو سکے۔ سفر حج سے جب ہم وطن لوٹے تو میرے والد نے ان کے دوستوں سے ان امور پر گفتگو کی تھی۔ اس طرح ان معلومات سے ہم سب کو فائدہ ہوا۔ جو مسلمان حج ادا کرنے کی استطاعت رکھتے ہیں ان پر زندگی میں کم سے کم ایک مرتبہ حج کی ادائیگی فرض ہوتی ہے۔

امام جعفر صادق علیہ السلام نے فرمایا ہے:

”جو مسلمان واجب حج کسی شرعی عذر کے بغیر ادا نہیں کرتا روز محشر غیر مسلمانوں میں شمار نہیں کیا جائے گا“۔ (عمرہ و حج کے مخصوص احکام کیلئے مناسک حج کا مطالعہ ضروری ہے)

الفاظ و معانی :

برداشت	تحمل
اپنے سے دوسرے کا فائدہ مقدم جانا	ایثار
برا برا	مساوات
وہ گھے جہاں سے کہ جانے والے حج کا حرام باندھتے ہیں	میقات
مناسک کی جمع: حج کے اركان	مناسک

کسی چیز کے گرد پھرنا، کسی مقدس مقام کے گرد چکر کھانا	طواف
صفا و مرودہ کے درمیان چکر لگانا (کوشش)	سمی
صفا و مرودہ کے درمیان سمی کے بعد بال یا ناخن چھوٹے کرنا، کمی، کوتا ہی،	تقصیر

سوچو... اور جواب دو :

۱. احرام باندھنے کے بعد کن باتوں کا خیال رکھنا چاہئے؟
۲. حج سے ہمیں کیا سبق ملتا ہے؟
۳. مناسک حج ادا کرتے وقت ہمیں کیا یاد آتا ہے؟
۴. حج سے ہمیں کیا فائدہ ہوتا ہے؟
۵. حج کس پر فرض ہے؟
۶. حج کے متعلق امام جعفر صادق علیہ السلام کا کیا قول ہے؟

نیچے دیے گئے الفاظ کو جملے میں استعمال کریے :

مناسک - میقات - حج - کعبہ - مساوات - ایثار و قربانی
 صبر و تحمل - طواف - سمی - تقصیر - شیطان

زکوٰۃ

دین اسلام میں زکوٰۃ اہم ترین عبادت ہے۔ زکوٰۃ کے معنی اپنے مال کا ایک مقررہ حصہ اللہ کی راہ میں نکالنا اور غریبوں میں تقسیم کرنا ہے۔

رسول اللہ ﷺ نے فرمایا ہے کہ ”اللہ نے دولتمندوں کی دولت میں غریبوں کی ضروریات کا حصہ رکھا ہے، اگر دولتمند یہ حصہ نکالا کریں تو غریبوں کی ضروریات پوری ہو جائیں گی۔ اگر بعض لوگ غریب ہیں، بھوکے ہیں، ان کے پاس لباس نہیں ہے تو اس کی وجہ یہ ہے کہ دولتمندوں نے زکوٰۃ نہیں نکالی ہے۔ قیامت کے دن ہر وہ شخص سزا کا مستحق ہو گا جس نے اپنے مال سے زکوٰۃ نہیں نکالی۔ امام محمد باقرؑ نے فرمایا کہ ”وہ دولتمند شخص جو اپنے مال سے زکوٰۃ نہیں نکالتا وہ مومن نہیں اور مسلمان بھی نہیں ہے۔“

زکوٰۃ کس پر واجب ہے؟

۱) وہ لوگ جن کے کھیت اور باغات ہیں ان کے یہاں کھیتی باڑی ہوتی ہے اور جو گیہوں، کشمش، کھجور وغیرہ کی فصلیں اگاتے ہیں۔ فصل پک جانے پر اس کا ایک حصہ مقررہ نصاب کے مطابق بطور زکوٰۃ نکالنا واجب ہے۔

۲) جو لوگ اپنا روپیہ بھیڑ، بکریوں، اونٹ، گائے، جیسے موشیوں کی پروش یا افزائش پر لگاتے ہیں جب موشیوں کی تعداد ”نصاب“ کے برابر ہو جائے تو انہیں نصاب کے مطابق زکوٰۃ نکالنی ہوگی۔

۳) جن لوگوں کے پاس سونا، چاندی ہوا اور ایک سال کی میعاد میں سونے چاندی کی مقدار نصاب

کے برابر ہو جائے تو نصاب کے مطابق زکوٰۃ نکالنی ہوگی۔

زکوٰۃ کے متعلق فصلوں کا نصاب مویشیوں کا نصاب، سونے، چاندی کا نصاب سے متعلق تمام تفصیلات ”توضیح المسائل“، میں مل جائیں گی۔

زکوٰۃ کس طرح استعمال کی جائے؟

زکوٰۃ کی رقم مسلم سماج کے لئے فائدہ بخش کاموں یا خدمات کے لئے خرچ کی جاسکتی ہے، مثلاً اسپتا لوں کی تعمیر اور دیکھ بھال کے لئے۔ اس طرح ایسے اسپتا لوں میں غریب لوگوں کا مفت علاج کیا جاسکتا ہے، انہیں مفت ادویات دی جاسکتی ہیں۔

ناخواندگی دور کرنے کے لئے تعلیمی مرکزاً اور دینی تعلیم کے لئے دینی مدارس قائم کئے جاسکتے ہیں۔

غربیوں کے لئے گھر تعمیر کئے جاسکتے ہیں معدود روں اور عمر سیدہ لوگوں کی ضروریات پوری کی جاسکتی ہیں۔

زکوٰۃ کسی مجتهد جامع الشرائط کی اجازت سے صرف کرنی چاہئے۔

الفاظ معانی :

نفع بخش	فائدہ بخش
کمزور	معدور
زکوٰۃ کی معین مقدار	نصاب
جانور	مویشی
جس میں تمام شرائط موجود ہوں	جامع الشرائط

سوچو... اور جواب دو :



۱. زکوٰۃ کیا ہے؟ زکوٰۃ سے کن لوگوں کی ضروریات پوری کی جاسکتی ہیں؟
۲. غریبوں کی ضروریات کے متعلق رسول اللہ ﷺ کا کیا ارشاد ہے؟
۳. جو دولت مند لوگ زکوٰۃ نہیں نکالتے ان کے متعلق امام محمد باقر علیہ السلام نے کیا فرمایا ہے؟
۴. زکوٰۃ کن لوگوں پر واجب ہے؟
۵. زکوٰۃ کس کا طرح خرچ کی جائے؟

غلط جملے درست کریے :

۱. زکوٰۃ کی رقم مشرک سماج کیلئے فائدہ بخش کاموں یا بیکار کاموں میں خرچ کی جاسکتی ہے۔
۲. کلب کی تعمیر اور دیکھ بھال کیلئے اس طرح ایسے ہوٹلوں پر جہاں فاشی ہو پر خرچ کیا جاسکتا ہے۔
۳. اس سے بے ایمانوں لئے گھر تعمیر کئے جاسکتے ہیں

خمس

خمس کیا ہے اور کیسے ادا کرنا چاہیے؟

خمس یعنی مال کا پانچواں حصہ۔ اللہ تبارک و تعالیٰ نے ہر مسلمان پر دین اسلام کی ترقی کے لئے ہر مسلمان پر اس کی آمد فی کا پانچواں حصہ بطور خمس ادا کرنا واجب ہے۔ یعنی جو لوگ ملازم ہیں اور تنخواہ پاتے ہیں یا تاجر ہیں یا کسی بھی طرح انھیں آمد فی ہوتی ہے ان کے لئے ضروری ہے کہ پہلے وہ اپنے گھر کے اخراجات اس آمد فی سے پورے کریں ایک سال کے اخراجات کے بعد جو روپیہ نج جائے اس پر خمس ادا کریں مثلاً اگر سال کے آخر میں ایک سوروپے نج گئے ہوں تو اس کا پانچواں حصہ یعنی ۲۰ روپے بطور خمس ادا کرنا ہوگا۔

خمس کن چیزوں پر واجب ہوتا ہے

خمس سات چیزوں پر واجب ہوتا ہے ۱۔ کاروبار و تجارت سے حاصل ہونے والے نفع پر ۲۔ کائنیں ۳۔ دفینہ (خزانہ) ۴۔ وہ مال جو حرام میں مخلوط ہو گیا ہو ۵۔ جواہرات جو غوطہ خوری سے ہاتھ آئیں ۶۔ جنگ کا مال غنیمت ۷۔ وہ زمین جسے کافر ذمی مسلمان سے خریدے ان سب چیزوں کے احکام تفصیل کے ساتھ توضیح المسائل میں دیکھے جاسکتے ہیں۔

ان سب خمس کس کو دیا جائے؟

خمس حاکم شرع کو دیا جائے حاکم شریعت اس رقم کو لوگوں کو اللہ کے راستے پر لانے کے لئے اور مملکت اسلامی کے تحفظ کے لئے خرچ کرتا ہے۔ حاکم شریعت اپنے نمائندوں کو مختلف شہروں اور قریوں کو بھیجا ہے جو وہاں لوگوں کے حالات کے متعلق معلومات حاصل کرتے ہیں۔

خمس کا استعمال

خمس کے دو حصے ہوتے ہیں ایک حصہ امام کا ہوتا ہے اور دوسرا غریب سادات کا۔ خمس کی رقم سے حاکم شریعت دینی کتابیں شائع کرتا اور انہیں انتہائی کم داموں میں لوگوں تک پہنچاتا ہے۔ دینی رسائل جریدے اور کتابیں وغیرہ بھی اس رقم سے شائع کی جاتی ہیں۔ بچوں اور نوجوانوں کو دینی معلومات بھی پہنچانے کے لئے وہ دینی مدرسوں کا اہتمام بھی کرتا ہے جہاں مفت دینی تعلیم دی جاتی ہے۔ خمس کی رقم سے حاکم شریعت غریب سادات گھرانوں کے بچوں کی کفالت بھی کرتا ہے۔

سوچو... اور جواب دو :

۱. اللہ نے ہر مسلمان پر کیا فرض کیا ہے؟
۲. حاکم شریعت خمس کی رقم کیسے خرچ کرتا ہے؟
۳. خمس کیا ہے اور کس کو دیا جاتا ہے؟

خالی جگہیں پر کریے :

۱. ایک سال کے اخراجات کے بعد جو روپیہ نجح جائے ادا کریں
۲. خمس کے معنی کے ہیں یعنی اگر کسی کے پاس ایک سورو پے نجح گئے ہوں تو یعنی ۲۰ روپے بطور خمس نکالنے ہوں گے
۳. خمس کے دو حصے ہوتے ہیں اور دوسرا خمس کس کو دیا جائے ؟

نجھے دیے گئے الفاظ کو جملوں میں استعمال کریے :

حاکم شریعت - بچت - خرچ - سہم امام - سہم سادات - خمس - شائع کرنا

جہاد

جہاد کے معنی عام طور پر ”اللہ کی راہ میں“، جنگ کرنے کے بتائے جاتے ہیں۔ لیکن جہاد کا معنی صرف اتنا ہی نہیں ہے، جہاد کے معنی ”سخت محنت“، کرنے کے، کچھ حاصل کرنے کے لئے ”جدوجہد“، کرنے کے بھی ہیں۔ جہاد دو طریقے کا ہوتا ہے۔

جہاد اصغر

یہ سماجی جہاد ہے جس کے معنی کسی ظالم و جابر حکمران یا حکومت کے خلاف عدل و انصاف حاصل کرنے کے لئے جدوجہد کرنے کے ہیں۔ یہ جدو جہد کئی طریقوں سے کی جاسکتی ہے۔

- ۱) جنگ کے ذریعے، جہاد نبی یا امام کی اجازت سے ہوتا ہے۔
- ۲) ظالم و جابر حاکم یا حکومت کے ہاتھوں ستائے ہوئے مظلوموں کی مدد و مہیا کر کے۔
- ۳) ظالم و جابر حاکم یا حکومت کے ہاتھوں ستائے ہوئے مظلوموں کی تائید میں جذبات کے اظہار کے ذریعے یعنی احتجاج مظاہروں اور اور تحریروں کے ذریعے۔

جہاد اکبر

یہ جہاد ہر مسلمان کے دل و دماغ میں ہوتا ہے۔ یہ نفس اور خواہشات کے خلاف جنگ ہے۔ اسلام خواہشات پوری کرنے سے روکتا نہیں لیکن ہر انسان کو اپنی خواہشات کو پوری کرنے کے معاملے میں شرعی احتیاط سے کام لینے کی تاکید کرتا ہے۔

مثال کے طور پر اچھے سے اچھا کھانا کھانے کی خواہش ہر کسی کو ہوتی ہے۔ اور کھانا کھانا حرام نہیں ہے۔ لیکن یہ ضروری ہے کہ کھانا حلال طریقے سے کمائے گئے روپ سے خریدا گیا ہو۔ اللہ کی نافرمانی سے بچنے کی کوشش جہاد اکبر ہے۔

سوچو... اور جواب دو :

۱. جہاد کے کیا معنی ہیں؟
۲. جہاد کی کتنی قسمیں ہیں؟
۳. جہاد اکبر کیا ہے؟

امر بالمعروف اور نہی عن المنکر

وَلْتُكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ
وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ

”تم میں سے ایک گروہ ایسا ہو جو خیر کی دعوت دے اور برائیوں سے منع کرے اور یہی لوگ فلاج پانے والے ہیں۔“ (آل عمران: ۳، آیت ۱۰۷)

رسول کریم کا ارشاد ہے: ایک وقت ایسا آئیگا جب تمہاری عورتیں خراب ہو جائیں گی اور تمہارے جوان فاسق ہو جائیں گے اور تم امر بالمعروف و نہی عن المنکر چھوڑ دو گے۔

تو عرض کیا گیا یا رسول اللہ ﷺ کیا ایسا وقت واقعی آنے والا ہے؟ فرمایا: وہ وقت بھی آئے گا جب تم منکر بجالانے کا حکم دینے لگو گے اور معروف انجام دینے سے روکو گے۔ لوگوں نے کہا کیا ایسا بھی وقت آئیگا؟ فرمایا: ہاں اس سے بھی بدتر یہ کہ تم معروف کو بری نظر سے دیکھو گے اور بری چیزوں کو خیر سمجھنے لگو گے۔

امر بالمعروف اور نہی عن المنکر کے معنی لوگوں کو نیکی کی طرف دعوت دینے اور برائی سے روکنے کے ہیں مثلاً اگر کوئی مسلمان واجبات ادا نہ کر رہا ہو نماز نہ پڑھ رہا ہو، روزہ نہ رکھ رہا ہو، زکوٰۃ نہ دیتا ہو تو ہم پر واجب ہو جاتا ہے کہ اس کو واجبات ادا کرنے کی تاکید کریں۔ امر بالمعروف اور نہی عن المنکر واجب کفائی ہے یعنی اگر ایک فرد اسے انجام دے دے تو دوسروں پر اس کا واجب باقی نہیں رہتا اور اگر کوئی بھی انجام

نہ دے تو سب ہی گناہ کے مرتكب ہوں گے۔

امر بالمعروف اور نبی عن المنکر اس وقت واجب ہوتا ہے جب:

- ۱) اجتماعی طور پر ہی، اسے خود معلوم ہو کہ درست کیا ہے اور غلط کیا ہے۔
- ۲) اسے یہ امید ہو کہ اس کی ہدایت پر عمل کیا جائے گا۔
- ۳) وہ غلط کام کرنے پر مصروف۔ اگر اس سے باز آجائے کی علامتیں دھائی دیں تو واجب نہیں ہے۔
- ۴) نیکی کی دعوت دینے اور برائی سے روکنے کی وجہ سے اسکی جان، آبرو، مال اور کسی طریقے سے مسلمانوں کو نقصان نہ پہنچے۔

امر بالمعروف اور نبی عن المنکر کے مراتب

- ۱) کم از کم دل ہی دل میں اس سے ناپسندیدگی کا اظہار کرے یعنی یہ ظاہر ہو کہ وہ برائی سے نفرت کرتا ہے اور نیکی کو دوست رکھتا ہے۔ اور اس کا مرتكب اسے سمجھ جائے۔
- ۲) اس کی نصیحت کرے اور بتائے کے پروردگار عالم نافرمانی کرنے والے کی سزا اور اطاعت کرنے والے کے لیے جزا کا اعلان کر چکا ہے
- ۳) عملی طور پر تنبیہ کرے البتہ اس میں بھی مراتب ہیں ایسی سختی نہ کرے جس کا بالعکس اثر ہو۔
- ۴) کسی شخص کو حرام سے روکنے کے لئے طاقت کا استعمال، لیکن احتیاط رکھی جائے کہ کسی کو بھی چوٹ نہ آئے۔

۱. امر بالمعروف کے کیا معنی ہیں؟
۲. امر بالمعروف تمام مسلمانوں پر کب واجب ہو جاتا ہے؟
۳. نہی عن الْمُنْكَر کیا معنی ہیں؟
۴. امر بالمعروف اور نہی عن الْمُنْكَر کے سلسلے میں رسول خدا ﷺ نے کیا فرمایا؟
۵. امر بالمعروف کے مراتب کیا ہیں؟

فقہی الفاظ اور ان کے معنی

الفاظ	معنی	مثال
واجب	کرنا لازمی ہے۔ کوئی ایسا کام جس کا کرنا لازمی ہے نہ کرنے سے عذاب ہوگا	نماز، روزہ، خمس، حجاب وغیرہ
حرام	جس کو ہرگز نہیں کرنا چاہیے۔ کرنے سے عذاب ہوگا۔	چوری کرنا، غیر ذبیحہ کھانا، جھوٹ بولنا وغیرہ
مستحب	کرنا بہتر ہے۔ ایسا کام جس کے کرنے سے ثواب ہونہ کرنے سے عذاب نہ ہو۔	اذان، امامت، تماز تہجد، تلاوت قرآن مجید، دعا
مکروہ	نہ کرنا بہتر ہے۔ کوئی ایسا کام جس کا کرنا نالپسندیدہ ہو۔ لیکن کرنے سے عذاب نہ ہو	کسی تصویر کے سامنے نماز پڑھنا، کالاجوتا پہننا وغیرہ وغیرہ
جاز	جس کی اجازت ہو	کھنا پینا رونا مسکراانا وغیرہ
عذاب	سزا	جہنم
ثواب	انعام	جنت

مثال	معنی	الفاظ
آپ کامل	قانونی / جائز جو آپ کی ملکیت یا اس کو استعمال کرنے کیلئے آپ کے پاس مالک کی اجازت ہے	مباح
چوری کامل اجازت کے بغیر کسی کی کوئی چیز لے لینا	نا جائز غیر قانونی ایسی چیز جو کسی سے اجازت کے بغیر حاصل کی گئی ہو۔ مباح کی ضد	غصبی
اگر نماز وضو کے بغیر ادا کی جائے تو نماز باطل ہوگی	غیر درست ایسا کام جو درست طریقے سے نہ کیا گیا ہو۔	باطل
نماز میں قیام، رکوع، بحدہ ، سب ایک ترتیب سے کئے جاتے ہیں اگر یہ ترتیب بدل دی جائے تو نماز باطل ہو جائے گی	درست کوئی کام ٹھیک طور سے کرنا	ترتیب

حضرت صالح علیہ السلام

اللہ تعالیٰ نے حضرت صالحؐ کو قوم شمود کے لئے نبی بنا کر بھیجا۔ شمود کے لوگ پہاڑوں میں بڑی بڑی چٹائیں تراش کر اپنے گھر بناتے اور بتوں کی پوجا کرتے اور ہر سال وہ کسی پہاڑی پر قربانی دیا کرتے تھے۔ حضرت صالحؐ نے ان لوگوں کو بتوں اور پہاڑوں کو پوچھنے سے منع کیا اور صرف اللہ تعالیٰ کی عبادت کرنے کی ہدایت دی۔

لوگوں نے کہا کہ وہ حضرت صالحؐ کی ہدایت پر عمل کرنے کو تیار ہیں اگر حضرت صالحؐ پہاڑیوں کے بیچ سے ایک اونٹنی، بچے کے ساتھ نکال دیں۔

اللہ تعالیٰ نے پہاڑیوں کے بیچ سے ایک اونٹنی اس کے بچے کے ساتھ بھیجی۔

لوگوں سے کہا گیا کہ ایک دن اونٹنی نہر کے ایک کنارے پانی پئے گی اور لوگ دوسرے کنارے پانی پیئیں گے جس دن اونٹنی پانی پئے گی اس دن اہل شمود کے لئے اتنا دودھ دے گی جتنے دودھ کی کہ وہ خواہش کریں گے۔

اہل شمود نے کبھی ایسی کوئی اونٹنی نہیں دیکھی تھی جو ہر دوسرے دن نہر کا پورا پانی پی لیتی ہو۔ اس کے باوجود انہوں نے بتوں کی پرستش ترک نہ کی۔

حضرت صالحؐ نے اہل شمود کو تنبیہ کی کہ وہ اونٹنی کو تکلیف نہ پہنچائی تو اللہ انہیں سزا دے گا لیکن غرور اور تکبر کے باعث انہوں نے اونٹنی کو ہلاک کر ڈالا۔

اللہ نے آسمان سے بھلی گرائی اور زلزلہ سے دوچار کیا شمود کے تمام لوگ ہلاک ہو گئے۔ صرف حضرت صالحؐ اور آپ کے بعض اصحاب بچ رہے۔

سوچو... اور جواب دو :

۱. قوم شمود کیا کرتی تھی؟ حضرت صالحؑ سے انہوں نے کیا فرمائش کی؟ اور کیوں کی؟
۲. اہل شمود نے اونٹنی کے ساتھ کیا کیا؟ اہل شمود پر اللہ نے کیسا عذاب نازل کیا؟

خالی جگہیں پر کریے :

۱. اللہ تعالیٰ نے کو قوم کے لئے نبی بنایا کر بھیجا۔
۲. شمود کے لوگ تراش کر اپنے گھر بناتے اور کی پوجا کرتے اور ہر سال وہ کسی قربانی دیا کرتے تھے۔
۳. حضرت صالحؑ نے ان لوگوں کو کو پوجنے سے منع کیا اور صرف کی عبادت کرنے کی ہدایت دی۔
۴. اللہ نے آسمان سے اور کیا شمود کے تمام لوگ ہلاک ہو گئے۔ صرف حضرت صالحؑ نج رہے۔

ذیل میں دیے الفاظ کی ضد لکھو :

کالا	موٹا	برا	باطل	اجala	اوپر	آگ	دن	موت	ہنسنا	جيسي:
										رونا

نچے دیے الفاظ کو اپنے جملے میں استعمال کریے

تکبر - ضد - اونٹنی - پھاڑ - غرور - تکلیف - زلزلہ - بجلی۔

بچہ بول پڑا

عمران نہایت نیک آدمی تھے، آپ کی بیوی کا نام ”حنا“ تھا۔ حنا نے اللہ سے وعدہ کیا کہ جب ان کے یہاں بچہ ہو گا تو اس بچے کو اللہ کی خدمت کے لئے وقف کر دیں گی۔

آپ نے اللہ سے دعا مانگی کہ اللہ آپ کے بچے کو شیطان کے شر سے محفوظ فرمائے۔ جب آپ کے یہاں بیٹی متولد ہوئی تو آپ نے اپنی بیٹی کا نام مریم رکھا۔

حنا اپنے وعدے کو پورا کرنے کے لئے یروشلم گئیں، جہاں انہوں نے حضرت مریمؑ کو حضرت زکریا علیہ السلام کے سپرد کیا۔

حضرت مریمؑ جب بڑی ہوئیں تو عبادت الہی میں مصروف رہنے لگیں ایک دن آپ کے پاس ایک فرشتہ آیا، فرشتے نے حضرت مریمؑ سے کہا کہ:

”وَهُنَّ قَرِيبٌ إِيْكَ بَيْتٍ كَوْجَنْمِ دِيْسِيْگِي جُو عِيسِيُّ ابْنِ مَرِيمٍ كَهْلَاءَ گَا“

فرشتے نے آپ سے کہا کہ یہ بیٹا اللہ کا پیغمبر ہو گا اور عہد طفیل ہی سے بات کرے گا۔

حضرت مریمؑ نے فرشتے سے پوچھا کہ:

”وَهُوَ مَالٌ كَيْسِيْبِنْ جَائِيْسِيْگِي جَبْ كَهْ اَنَّ كِيْ شَادِيْ بَھِيْ نَهِيْسِ ہوَيْ ہے“۔

فرشتے نے آپ سے کہا کہ:

”اللَّهُ قَادِرٌ مُطْلُقٌ هُے کُچھُ بھی كَرْسَلَتَاهُ هُے“۔

حضرت عیسیٰ کی ولادت کے بعد حضرت مریمؑ بے حد پریشان ہوئیں کہ شہر کے لوگوں کو بیٹی کی ولادت کے متعلق کیا اور کیسے بتائیں۔

اللہ نے آپ کو حکم دیا کہ جب لوگ ان سے سوال کریں تو وہ خاموش رہیں اور بچے کو بولنے دیں۔
جب شہر کے لوگوں نے آپ سے بچے کے متعلق دریافت کیا تو آپ نے بچے کی جانب اشارہ کیا
اور چپ کھڑی رہیں۔ حضرت عیسیٰ نے کہا:

إِنِّيْ عَبْدُ اللَّهِ طَالِنِيْ الْكِتَبَ وَجَعَلْنِيْ نَبِيًّا

”میں اللہ کا بندہ ہوں، اللہ نے مجھے کتاب (انجیل) دی ہے اور مجھے پیغمبر بنایا ہے۔“

(سورہ مریم: ۳۰: ۱۹)

حضرت عیسیٰ نے بڑے ہو کر اپنی امت کو ”وحدة لاشریک“ پروردگار پر ایمان لانے کے لئے کہا۔
اللہ نے آپ کو ماجزے کے بطور مسیحی بخشی تھی یعنی آپ کے چھونے سے بیمار شفایا ب اور مردے زندہ ہو جاتے۔

سوچو... اور جواب دو :

- ۱) حنا نے اللہ سے کیا دعا مانگی اور کیا وعدہ کیا؟
- ۲) حضرت مریمؑ سے فرشتے نے کیا کہا؟
- ۳) حضرت عیسیٰ کی ولادت پر اللہ نے حضرت مریمؑ کو کیا حکم دیا؟
- ۴) بچے نے لوگوں کو کیا جواب دیا؟

الفاظ و معانی :

تو لدھونے والا، پیدا ہونے والا	متولد
بچپن کا زمانہ	طفلی
کمرہ	جرہ

حضرت عیسیٰؐ کے مجزہ والی طاقت (حیات بخشی)

مسيحاني

صحت یا ب

شفایا ب

نچے دیے گئے الفاظ کو جملوں میں استعمال کریے :

حجرہ - عہد طفیلی - بچپن - شباب - شفایا ب - مریمؑ - عیسیؑ - فرشتہ - ماں - بیٹا

جملہ مکمل کریے :

۱. وہ عنقریب ایک کھلانے گا،
۲. فرشتے نے آپ سے کہا سے بات کرے گا۔
۳. ”اللہ کر سکتا ہے۔“
۴. حضرت عیسیؑ کی ولادت کے ہوئیں کہ شہر کے لوگوں کیا اور کیسے بتائیں۔
۵. اللہ نے آپ کو حکم دیا کہ رہیں اور نچے کو بولنے دیں۔
۶. حضرت عیسیؑ نے کہا: اِنَّى عَبْدُ اللَّهِ طَالِبٌ وَجَعْلَنِي
۷. میں اللہ کا ہوں، اللہ نے مجھے ہے اور مجھے بنایا ہے۔

انیس (۱۹) بیٹے

حضرت داؤد علیہ السلام کے انیس (۱۹) بیٹے تھے۔ اللہ نے حضرت داؤد کے لئے زبور نازل فرمائی تھی۔ آپ اپنی امت کے بادشاہ بھی ہوئے۔

آپ کا ہر بیٹا آپ کا جانشین بننا چاہتا تھا۔ اللہ نے حضرت داؤد سے کہا کہ وہ اپنے بیٹوں سے چند سوال پوچھیں۔ جو بیٹا تمام سوالات کے صحیح جواب دے گا وہی آپ کا جانشین ہوگا اور تخت و تاج کا وارث ہوگا۔

ایک دن حضرت داؤد نے اپنے تمام درباریوں اور سلطنت کے تمام قبیلوں کے سرداروں اور امراء کی موجودگی میں اپنے تمام بیٹوں کو طلب کیا اور ان سے درج ذیل سوالات پوچھے۔

- ۱ انسان سے قریب ترین شے کیا ہے؟
- ۲ انسان سے دور ترین شے کیا ہے؟
- ۳ کوئی دو چیزیں ایک دوسرے سے جڑی ہوئی ہیں؟
- ۴ سب سے زیادہ حیرت انگیز کیا ہے؟
- ۵ کوئی دواشیاء بدلتی نہیں؟
- ۶ کوئی دواشیاء ہمیشہ مختلف رہتی ہیں؟
- ۷ کوئی دواشیاء ایک دوسرے کے خلاف ہوتی ہیں؟
- ۸ ایسا کون سا عمل ہے جس کا نتیجہ اچھا ہوتا ہے؟
- ۹ ایسا کون سا عمل ہے جس کا نتیجہ برا ہوتا ہے؟

حضرت داؤدؑ کے تمام بیوں میں سے صرف آپ کے چھوٹے بیٹے حضرت سلیمانؑ نے تمام سوالات کے صحیح جوابات دیئے۔

- ۱ انسان سے قریب ترین شے آخرت ہے (موت کسی بھی وقت آسکتی ہے)۔
- ۲ انسان سے دور ترین وہ وقت ہے جو بیت چکا ہے۔
- ۳ دواشیاء جو ایک دوسرے سے جڑی ہوتی ہیں وہ جسم اور روح ہیں۔
- ۴ سب سے حیرت زدہ شے لاش (بے روح جسم) ہے۔
- ۵ دواشیاء جو نہیں بلتنیں آسمان اور زمین ہیں۔
- ۶ دواشیاء جو ہمیشہ مختلف رہتی ہیں دن اور رات ہیں۔
- ۷ دواشیاء جو ایک دوسرے کے خلاف ہوتی ہیں موت اور زندگی ہیں۔
- ۸ وہ عمل جس کا نتیجہ اچھا ہوتا ہے غصے کی حالت میں ”صبر“ ہے۔
- ۹ وہ عمل جس کا نتیجہ برا ہوتا ہے غصے کی حالت میں ”جلد بازی“ ہے۔
- ۱۰ حضرت سلیمان علیہ السلام اپنے والد کے وارث قرار پائے اور بادشاہ بنے۔

سوچو... اور جواب دو :

۱. حضرت داؤد علیہ السلام کو اللہ نے کونسی کتاب دی؟
۲. آپ کے کتنے بیٹے تھے؟ ہر بیٹے کی خواہش تھی؟
۳. آپ نے اپنا جانشین کیسے منتخب کیا؟

جملے مکمل کریئے :

۱. انسان سے قریب ہے (موت کسی بھی وقت آسکتی ہے)۔
۲. انسان سے جو بیت چکا ہے۔
۳. دواشیاء جو ایک دوسرے سے جڑی ہوتی ہیں ہیں۔
۴. سب سے حیرت زدہ شئے ہے۔
۵. دواشیاء جو نہیں بدلتیں ہیں۔
۶. دواشیاء جو ہمیشہ مختلف رہتی ہیں ہیں۔
۷. دواشیاء جو ایک دوسرے کے خلاف ہوتی ہیں ہیں۔
۸. وہ عمل جس کا نتیجہ اچھا ہوتا ہے غصے کی حالت ہے۔
۹. وہ عمل جس کا نتیجہ برا ہوتا ہے غصے کی حالت ہے۔

نچے دیئے گئے الفاظ کو جملے میں استعمال کریئے :

موت - زندگی - عمل - دو ترین - نزدیک - ترین - حیران - پریشان

حضرت ہاشم علیہ السلام

حضرت ہاشمؑ قبیلہ قریش کے بانی تھے۔ آپ نے شام کے حکمران سے ایک معاهدہ کیا تھا جس کے تحت قریش اور شام کے درمیان تجارتی لین دین ہوا کرتا تھا۔ اس معاهدے کے بعد کئی قربی ملکوں کے حکمرانوں نے قریش سے تجارتی معاهدے کئے اور بہت جلد مکہ ایک بڑا تجارتی مرکز بن گیا۔ ایک مرتبہ مکہ میں قحط پڑا۔ حضرت ہاشم اپنی پوری دولت لے کر شام گئے اور وہاں سے آٹا اور خشک روٹی مکہ لائے۔ جب تک خطر رہا آپ وہاں کے لوگوں کو آٹا اور خشک روٹی دیتے رہے۔ آپ نے اپنے تمام اونٹ بھی ذبح کر دیے۔ اس وقت آپ کو حضرت ہاشم کا لقب دیا گیا۔ ہاشم کے معنی روٹی توڑنے والے کے ہیں۔

اس زمانے میں عربوں میں یہ رواج تھا کہ جو لوگ اپنی کفالت نہ کر سکتے تھے یعنی جو اپنے لئے کھانے پینے کا انتظام نہ کر سکتے وہ مکہ چھوڑ دیتے اور ریگستان میں ایک خیمه لگا کر اپنی موت کا انتظار کرتے تھے۔

قریش کا خیال تھا کہ بھیک مانگنے سے موت اچھی ہے۔ لیکن حضرت ہاشم نے اس رواج کو بدل دیا اور ہر دولت مند خاندان سے ایک غریب خاندان کو جوڑ دیا۔ اور غریب خاندان کی کفالت کی ذمہ داری دولت مند خاندان کو سونپ دی۔ دونوں مل کر محنت کرتے اور دونوں ہی کو ایک دوسرے سے فائدہ ہوتا۔ اس طرح عرب کے تمام لوگوں میں خوشحالی اور بھائی چارگی پیدا ہوئی۔

حضرت ہاشمؑ کی وفات شام میں ہوئی۔ آپ کے پانچ بیٹے تھے جن میں عبدالمطلب (حضرت محمدؐ اور حضرت علیؑ کے دادا) اور اسد (حضرت علی علیہ السلام کے نانا) تھے۔

۱. حضرت ہاشم کون تھے؟ شام کے حکمران سے آپ نے کیا معاملہ کیا،
۲. غریب قریش کیا کرتے تھے؟ ہاشم نے اس رواج کو کیسے بدلا؟ ان کے کتنے بیٹے تھے؟

جملے مکمل کریں :

۱. حضرت ہاشم کے بانی تھے۔
۲. آپ نے شام کے حکمران سے کیا تھا جس کے تحت قریش اور شام کے درمیان ہوا کرتا تھا۔
۳. اس معاملے کے بعد کئی قربی ملکوں کے حکمرانوں نے قریش سے کئے اور بہت جلد مکہ مرکز بن گیا۔
۴. جب تک آپ وہاں کے لوگوں کو دیتے رہے۔ (۵) آپ نے اپنے تمام کر دیے۔ اس وقت آپ کو حضرت کا لقب دیا گیا۔ ہاشم کے معنی کے ہیں۔

صرف اللہ کے لئے

وَيُطْعِمُونَ الطَّعَامَ عَلَىٰ حُبَّهِ مِسْكِينًا وَيَتِيمًا وَآسِيرًا
إِنَّمَا نُطْعِمُكُمْ لَوْجِهِ اللَّهُ لَا نُرِيدُ مِنْكُمْ جَزَاءً وَلَا شُكُورًا.

”اور اس کی محبت میں محتاج اور یتیم اور اسیر کو کھانا کھلاتے ہیں (اور کہتے ہیں کہ) ہم تو تم کو بس خالص خدا کے لئے کھلاتے ہیں، ہم نہ تم سے بدلہ کے خواستگار ہیں اور نہ شکر گذاری کے۔“

(سورہ دہر۔ ۷۶ آیت ۸ اور ۹)

امام حسن اور امام حسین دونوں بیمار تھے۔ جب رسول اللہ ﷺ کو نواسوں کی علاالت کی اطلاع ملی تو آپ نے حضرت علی سے کہا کہ وہ بچوں کی شفایابی کیلئے ”نذر“ کریں اور جب بچے صحت یاب ہو جائیں تو تین روزے رکھیں۔ اور جب امام حسن اور امام حسین شفایاب ہو گئے حضرت علی، حضرت فاطمہ دونوں بچوں اور حضرت فضہ نے روزے رکھے۔ پہلا روزہ رکھنے کے بعد جب حضرت علی اور اہل بیٹ افطار کے لئے بیٹھئے تو دروازے پر کسی سائل نے آواز لگائی ”اے اہل بیت رسول، میں ایک غریب آدمی ہوں اور بہت بھوکا ہوں مجھے کھانا دیجئے“

حضرت علی نے دروازہ کھولا اور پانچوں روزہ داروں نے اپنی اپنی روٹی سائل کو دے دی۔ روزہ پانی سے افطار کیا اور بھوکے ہی سورہ ہے۔ دوسرا دن بھی افطار کے وقت کسی یتیم نے آواز دی۔ حضرت علی اور اہل بیٹ نے اپنی اپنی روٹیاں اس سائل کو دے دیں۔ اور روزہ پانی سے افطار کیا اور بھوکے ہی سورہ ہے۔ تیسرا دن افطار کے وقت کسی قیدی نے آواز دی حضرت علی، حضرت فاطمہ، امام حسن، امام حسین اور حضرت فضہ سب نے اپنی اپنی روٹیاں قیدی کو دے دیں اور روزہ پانی سے افطار کیا۔ جب

رسول اللہ ﷺ کو یہ معلوم ہوا تو آپؐ حضرت فاطمہؓ کے گھر پہنچے اور دعا کے لئے ہاتھ بلند فرمائے، اس وقت حضرت جبریلؐ جنت کے میوہ اور کھانے کے ساتھ پہنچے اور ”سورہ دہر“ کی آیات پہنچائیں۔

سوچو... اور جواب دو :

۱. امام حسنؑ اور امام حسینؑ کی صحت کے لئے رسول ﷺ نے حضرت علیؑ کو کیا مشورہ دیا؟
۲. تینوں دن روزہ افطار کرتے وقت کیا ہوا؟
۳. رسول اللہؐ جب حضرت فاطمہؓ کے گھر پہنچ تو کیا ہوا؟

خالی جگہیں پر کریے :

۱. اس کی محبت میں کو کھانا کھلاتے ہیں
۲. (اور کہتے ہیں کہ) ہم تو تم کو لئے کھلاتے ہیں ہم نہ تم سے ہیں اور نہ کے۔ (سورہ دہر۔ ۶۷ آیت ۸ اور ۹)
۳. جب رسول اللہ ﷺ کو اطلاع ملی تو آپؐ نے حضرت علیؑ سے کہا کہ و بچوں کی کیلئے ”نذر“ کریں
۴. اور جب امام حسنؑ اور امام حسینؑ ہو گئے حضرت علیؑ، حضرت فاطمہؓ دونوں بچوں اور حضرت فضیلؓ رکھے۔

کچھ اور کام :

۱. اس پورے واقعہ کا خلاصہ پانچ سطروں میں لکھو۔
۲. سبق کے شروع میں دی گئی آیت کو زبانی مع ترجمہ یاد کرو

عیدِ میاہلہ

فَمَنْ حَاجَكَ فِيهِ مِنْ بَعْدِ مَا حَاجَكَ مِنَ الْعِلْمِ فَقُلْ تَعَالَوْا

نَدْعُ أَبْيَاءَ نَا وَأَبْيَاءَ كُمْ وَنِسَائِنَا وَنِسَاءَ كُمْ وَأَنْفُسَنَا

وَأَنْفُسَكُمْ قَفْ ثُمَّ بَتَهِلْ فَنَجْعَلُ لَعْنَتَ اللَّهِ عَلَى الْكَذِبِينَ

”اے رسول یہ ہے حق بات (جو) تمہارے پروردگار کی طرف سے بتائی جاتی ہے تو تم شک کرنے والوں میں سے نہ ہو جانا پھر جب تمہارے پاس علم (قرآن) آچکا، اس کے بعد بھی اگر تم سے کوئی نصرانی عیسیٰ کے بارے میں جھٹ کرے تو کہو کہ (اچھا میدان میں آؤ) ہم اپنے بیٹوں کو بلا میں تم اپنے بیٹوں کو اور ہم اپنی عورتوں کو (بلا میں) اور تم اپنی عورتوں کو اور ہم اپنی جانوں کو (بلا میں) اور تم اپنی جانوں کو اس کے بعد ہم سب مل کر (خدا کی بارگاہ میں) گڑ گڑا میں اور جھوٹوں پر خدا کی لعنت کریں۔“
(سورہ آل عمران، آیت: ۶۰)

مکہ کے لوگوں میں یہ رواج عام تھا کہ جب کسی بات پر ان میں تکرار ہو جاتی اور دو گروہوں میں فیصلہ نہیں ہو پاتا تو معاملے کو سمجھانے کیلئے طے پاتا کہ دونوں گروہ کسی میدان میں جمع ہو کر ایک دوسرے پر لعنت بھیجیں اور ایک دوسرے کی تباہی کیلئے دعا کریں۔

۹۶ میں رسول ﷺ نے مختلف عرب قبیلوں کے سرداروں اور مختلف ملکوں کے بادشاہوں کے نام ایک خط لکھا اور انہیں دین اسلام قبول کرنے کی دعوت دی۔

حجاز (سعودی عرب) اور یمن کی سرحدوں پر ایک چھوٹا سا ملک نجران تھا جس پر عیسائیوں کی

حکومت تھی، ۲۷ رقمیے ان کے قبضے میں تھے۔ نجران کی عیسائی برادری کے نام بھی ایک خط بھیجا گیا تھا۔ نجران میں ایک بہت بڑا گھر تھا جس کو وہ کعبۃ اللہ کا درجہ دیا کرتے تھے، اس عیسائی برادری کے تین سردار ”عاقب، عبدالمسیح اور ابو حارث“ تھے۔

ابو حارث نے خط پڑھنے کے بعد تمام عیسائیوں کو دین اسلام قبول کرنے کا مشورہ دیا لیکن اس کے دوستوں کو یہ مشورہ پسند نہیں آیا اور فیصلہ کیا گیا کہ برادری کا ایک گروہ مدینہ جائے اور رسول اللہ ﷺ سے تبادلہ خیال کرے۔ اس کام کیلئے سات عیسائی منتخب کیے گئے۔

مدینہ پہنچنے کے بعد ان عیسائیوں نے بہترین لباس پہنا، سونے کی انگوٹھیاں پہنیں اور رحیم دھن کر رسول اللہ ﷺ سے ملاقات کو پہنچے۔ رسول اللہ ﷺ کو ان کا یہ انداز پسند نہ آیا۔ حضرت علیؓ نے ان سے کہا: رسول اللہ ﷺ سے ملاقات کرنا ہے تو معمولی لباس میں جاؤ۔ عیسائیوں نے اپنا لباس بدلا اور معمولی لباس پہن کر حضرت علیؓ کے ساتھ رسول اللہ ﷺ سے ملاقات کو پہنچے۔ انہیں مسجدِ نبوی کے ایک گوشے میں ٹھہرایا گیا۔

ملاقات کے دوران انہوں نے رسول اللہ ﷺ سے پوچھا ”حضرت عیسیٰ ﷺ کے بارے میں آپ کی کیا رائے ہے؟“

رسول اللہ ﷺ نے کہا ”وہ اللہ کے بندے اور پیغمبر تھے۔“

عیسائی رہنماؤں نے پوچھا ”کیا جانتے ہیں کہ اس دنیا میں کوئی باپ کے بغیر پیدا ہوا ہو؟“

رسول اللہ ﷺ نے اس قرآنی آیت کے ذریعے جواب دیا:

إِنَّ مَثَلَ عِيسَىٰ عِنْدَ اللَّهِ كَمَثَلِ اَدَمَ طَخْلُقَةٌ مِنْ
تُرَابٍ ثُمَّ قَالَ لَهُ كُنْ فَيَكُونُ

جو ہم تمہارے سامنے بیان کر رہے ہیں قدرت خدا کی نشیانیاں اور پراز حکمت تذکرہ ہیں، خدا کے نزدیک تو جیسے عیسیٰ کی حالت ویسی ہی آدم کی حالت کہ ان کو مٹی کا پتلا بنانا کر کہا کہ ہو جا پس (

فوراً ہی) وہ (انسان) ہو گیا۔

(سورہ آل عمران، آیت: ۵۹)

آپ نے فرمایا اگر حضرت عیسیٰ علیہ السلام کو خدا کا بیٹا صرف اس لئے کہا جاتا ہے کہ وہ بغیر باپ کے پیدا ہوئے تو حضرت آدم علیہ السلام کا درجہ ان سے بڑا ہو گا کیونکہ ان کے نہ باپ تھا اور نہ ماتھی۔

عیسائی اس دلیل پر لا جواب ہو گیے، لیکن وہ اپنے دین پر قائم رہے اور بحث کرتے رہے۔

اس آیت میں رسول اللہ صلی اللہ علیہ وسلم کو حکم دیا گیا کہ آپ عیسایوں کو مبایلہ کی دعوت دیں تاکہ جھوٹوں پر اللہ کی لعنت اور عذاب نازل ہو۔ عیسایوں نے یہ چیز قبول کر لیا اور اپنی قیام گاہ لوٹ گئے۔ جہاں ابو حارث نے ان سے کہا کہ اگر رسول اللہ صلی اللہ علیہ وسلم میدان مبایلہ فوج کے ساتھ پہنچیں تو ان کا (نبوت کا) دعویٰ جھوٹا ہو گا لیکن اگر رسول اللہ اپنے بچوں اور عزیزوں کے ہمراہ میدان مبایلہ میں پہنچیں تب وہ سچے بنی ہیں۔

دوسری صحیح رسول اللہ حضرت صلی اللہ علیہ وسلم، حضرت علی علیہ السلام، حضرت فاطمہ علیہ السلام، حضرت امام حسن علیہ السلام اور حضرت امام حسین علیہ السلام کے ساتھ میدان مبایلہ مقررہ وقت پر پہنچے، امام حسین آپ کی گود میں تھے، امام حسن آپ کی انگلی تھام کر چل رہے تھے۔ حضرت فاطمہ کے پیچے حضرت علی تھے۔ اور آپ نے ان سے کہا تھا کہ جب آپ ہاتھ اٹھا کر دعا مانگیں تو آمیں کہیں۔

رسول اللہ صلی اللہ علیہ وسلم اور اہل بیت جب میدان کے پیچے چل رہے تھے تو عیسائی انہیں دیکھ رہے تھے۔ ابو حارث نے کسی مقامی شخص سے پوچھا کہ (حضرت) محمد صلی اللہ علیہ وسلم کے ساتھ کون لوگ ہیں؟ اس شخص نے ابو حارث کو رسول اللہ صلی اللہ علیہ وسلم اور اہل بیت کے اسماء گرامی بتائے۔

ابو حارث نے پلٹ کے اپنے ساتھیوں سے کہا: میں ایسی مقدس شخصیتوں کو دیکھ رہا ہوں کہ جنہوں نے اگر دعا کیلئے ہاتھ اٹھائے اور اللہ سے دعا مانگی تو بڑے سے بڑا پھاڑا اپنی جگہ سے ہٹ جائے گا۔“ ایسے مقدس لوگوں سے مبایلہ نہیں کرنا چاہئے کیونکہ اگر ان مقدس لوگوں نے دعا مانگی... تو... ممکن ہے زمین پر ایک عیسائی بھی زندہ باقی نہ رہے۔

ابو حارث کے اس مشورے کو اس کے تمام ساتھیوں نے قبول کر لیا۔ مبائلہ سے باز آئے اور ایک معاهدہ کیا جس کے تحت نجران کے عیسائی ہر سال جزیہ ادا کرتے تھے۔

سوچو... اور جواب دو :

۱. رسول اللہ ﷺ نے دعوتِ اسلام دینے کیلئے کیا کیا؟
۲. نجران کے عیسائیوں کا سردار کون تھا؟
۳. رسول اللہ ﷺ کا خط ملنے پر ان میں کیا باتیں ہوئیں؟ اور انہوں نے کیا فیصلہ کیا؟
۴. رسول اللہ ﷺ سے عیسائیوں سے کس طرح ملاقات کی اور عیسائیوں نے کا پوچھا؟
۵. مبائلہ کیلئے تیار ہونے کے بعد ابو حارث نے اپنے ساتھیوں سے کیا کہا؟
۶. میدان میں ابو حارث نے کیا دیکھا اور اپنے ساتھیوں سے کیا کہا؟
۷. مبائلہ کیا ہے؟

صلح حد پیغمبر

مسلمانوں کو طواف کعبہ (یعنی حج کی ادائیگی) کی اجازت نہیں تھی۔ رسول اللہ ﷺ نے جب حج کا ارادہ کیا، چودہ ہزار مسلمان آپؐ کے ساتھ سفر حج پر روانہ ہوئے۔ مسلمانوں کے پاس توارکے علاوہ کوئی ہتھیار نہیں تھا۔ عام مسلمانوں نے احرام باندھ رکھا تھا اور ان کے پاس قربانی کے جانور تھے۔

مکہ سے دس میل کے فاصلے پر حد پیغمبر نامی مقام پر مسلمانوں نے پڑا وڈا۔ رسول اللہ ﷺ نے مکہ میں داخلے کی اجازت حاصل کرنے کے لیے اپنے قاصد کوروانہ کیا، قریش نے اجازت دینے سے انکار کر دیا۔ رسول اللہؐ نے انہیں یقین دلایا تھا کہ مسلمان طواف کعبہ کے ارادے سے آئے ہیں اور طواف کے بعد میں یہ لوٹ جائیں گے۔ رسول اللہ ﷺ نے قریش کے سردار ابوسفیان سے گفتگو کے لئے عثمان بن عفان (ابوسفیان کے بھاجنے) کو مکہ بھیجا۔ عثمان بن عفان سے کہا گیا کہ وہ تنہا طواف کعبہ کر سکتے ہیں لیکن بقیہ تمام مسلمانوں کو طواف کی اجازت نہیں دی جاسکتی۔ عثمان بن عفان نے یہ پیشکش منظور نہیں کی۔ جب وہ کافی دریتک والپیں نہیں ہوئے تو مسلمانوں نے سوچا کہ قریش نے عثمان بن عفان کو قتل کر دیا ہے۔ رسول اللہ ﷺ نے کہا کہ اب جنگ ہی واحد راستہ رہ گیا ہے اور آپؐ نے مسلمانوں سے عہد لیا کہ آپؐ کا ساتھ دیں گے خواہ ان کی موت ہی کیوں نہ ہو جائے۔

حضرور ﷺ نے یہ عہد ایک پیڑ کے نیچے لیا تھا الہذا یہ ”عہد رضوان“ کہلاتا ہے۔

لَقَدْ رَضِيَ اللَّهُ عَنِ الْمُؤْمِنِينَ إِذْ يَا يَعُونَكَ تَحْتَ
 الشَّجَرَةِ فَعَلِمَ مَا فِي قُلُوبِهِمْ فَإِنَّ الْسَّكِينَةَ عَلَيْهِمْ
 وَآثَابُهُمْ فَتَحَّا قَرِيبًا لَا

”جس وقت مومنین تم سے درخت کے نیچے (لڑنے مرنے) کی بیعت کر رہے تھے، تو خدا ان سے اس بات پر ضرور خوش ہوا۔ غرض جو کچھ ان کے دلوں میں تھا خدا نے اسے دیکھ لیا پھر ان پر تسلی نازل فرمائی اور انہیں اس کے عوض میں بہت جلد فتح عنایت کی۔“ (سورہ فتح، آیت ۱۸)

کچھ ہی دیر بعد عثمان لوٹ آئے۔ ان کے ساتھ سہیل بن عمرو تھے جنہیں قریش نے صلح اور تصفیہ کیلئے بھیجا تھا۔ گفتگو کے بعد مسلمان اور قریش کے درمیان ایک معاهدے پر دستخط ہوئی۔ یہ معاهدہ حضرت علیؑ نے تحریر کیا۔ آپؐ نے حضرت محمدؐ کے نام کے بعد ”رسول اللہ“، لکھا۔ قریش نے اعتراض کیا اور اصرار کیا کہ حضرت محمدؐ کے نام کے بعد ”رسول اللہ“ کاٹ دیا جائے۔ آنحضرتؐ نے حضرت علیؑ سے لفظ رسول اللہ کاٹنے کے لئے کہا جس پر حضرت علیؑ نے قلم آنحضرت کو دے دیا کہ آپ خود ہی کاٹ دیجئے۔ تب خود حضرت محمدؐ نے ”رسول اللہ“ کے الفاظ کاٹ دیئے، اس کے بعد ہی معاهدے پر دستخط ہوئے۔ اس معاهدہ کو صلح حدیبیہ کہتے ہیں، جو حسب ذیل ہے۔

صلح حدیبیہ :

- ۱ مسلمان طواف کعبہ کئے بغیر مدینہ لوٹ جائیں۔
- ۲ آئندہ سال مسلمان طواف کعبہ کے لئے آسکتے ہیں، لیکن مکہ میں تین دن سے زیادہ قیام نہیں کر سکتے۔
- ۳ مسلمان اپنے ساتھ کوئی ہتھیار نہ لائیں صرف توار لاسکتے ہیں اور توار بھی میان میں ہو۔
- ۴ مسلمانوں اور قریش کے درمیان اگلے دس سال جنگ نہ ہو۔
- ۵ اگر مکہ کا کوئی شہری اپنے قبیلے کی اجازت کے بغیر مدینہ چلا گیا تو اس کو مکہ واپس بھیج دیا

جائے۔ لیکن اگر کوئی مسلمان اجازت کے بغیر مدینہ سے مکہ چلا گیا تو اس کو واپس نہیں بھیجا جائے گا۔

۶ مسلمانوں اور قریش کے دوست اور مددگار بھی اس معاهدے کے پابند ہوں گے۔ حدیبیہ تین دن قیام کے بعد مسلمان مدینہ لوٹ آئے۔ واپسی کے سفر کے دوران سورہ فتح نازل ہوا۔ جس سے ثابت ہوتا ہے کہ یہ معاهدہ حقیقت میں مسلمانوں کی فتح تھی شکست نہیں، جیسا کہ بعض مسلمانوں نے سمجھا تھا۔ اس معاهدے کے باعث مسلمان امن و امان کی زندگی بسر کرنے لگے اور اگلے دو برسوں میں اتنے لوگ مسلمان ہوئے کہ جتنے بعثت کے ۱۹ اسال بعد تک نہیں ہوئے تھے۔

سوچو... اور جواب دو :

۱. رسول اللہ ﷺ کے ساتھ طواف کعبہ کے لئے کتنے مسلمان تھے؟
۲. رسول اللہ ﷺ نے قریش سے گفتگو کے لئے کس کو بھیجا؟ وہ کس کے ساتھ واپس آئے اور کیا تصفیہ ہوا؟
۳. صلح حدیبیہ مسلمانوں کی شکست تھی یا فتح؟ صلح کے بعد کیا ہوا

جملہ مکمل کریے :

۱. جس وقت مومنین تم سے (لڑنے مرنے) کی بیعت کر رہے تھے۔
۲. تو خدا انسے اس بات پر ہوا۔ غرض جو کچھ ان کے دلوں میں تھا..... پھر ان پر تسلی نازل فرمائی اور انہیں اس عنایت کی۔
۳. مسلمان مدینہ لوٹ جائیں۔
۴. مسلمان اپنے ساتھ صرف تلوار لاسکتے ہیں اور تلوار بھی میان میں ہو۔

- ۵۔ مسلمانوں اور جنگ نہ ہو۔
- ۶۔ اگر مکہ کا کوئی شہری تو اس کو مکہ واپس بھیج دیا جائے۔
- ۷۔ لیکن اگر کوئی مسلمان مکہ چلا گیا تو اس کو واپس نہیں بھیجا جائے گا۔
- ۸۔ مسلمانوں اور اس معاهدے کے پابند ہوں گے

نچے دیے گئے الفاظ کو جملے میں استعمال کریے :

سفر حج - طواف - احرام - قربانی - مدینہ - بیعت - معاهدہ - قیام - سورہ فتح

کچھ اور کام :

اپنے استاد سے صلح حدیبیہ کے متعلق مزید معلوم کرو۔

فتح مکہ

إِذَا جَاءَ نَصْرًا اللَّهِ وَالْفَتْحُ لَا وَرَأَيْتَ النَّاسَ يَدْخُلُونَ فِي دِينِ اللَّهِ أَفُوا جَأَ
لَا فَسَبِّحْ بِحَمْدِ رَبِّكَ وَاسْتَغْفِرُهُ طِإِنَّهُ كَانَ تَوَابًا

”(اے رسول) جب خدا کی مدد پہنچے گی اور فتح (مکہ) ہو جائے گی اور تم لوگوں کو دیکھو گے کہ غول کے غول خدا کے دین میں داخل ہو رہے ہیں، تو تم اپنے پروردگار کی تعریف کے ساتھ تسبیح کرنا اور اسی سے مغفرت کی دعا مانگنا وہ بے شک بڑا معاف کرنے والا ہے۔“ (سورہ نصر)

صلح حدیبیہ کی ایک شرط یہ تھی کہ مسلمان اور قریش کے درمیان جنگ نہیں ہو گئی، نہ قریش مسلمانوں کے دوستوں سے جنگ کریں گے اور نہ مسلمان قریش کے دوستوں سے جنگ کریں گے۔ لیکن قریش نے اس معاهدے کی خلاف ورزی کی اور مسلمانوں کے دوستوں پر حملہ کیا۔

پیغمبر ﷺ دس ہزار مسلمانوں کے ساتھ مکہ معظمه کی جانب بڑھے اور خون کا ایک قطرہ بھائے بغیر جمعہ ۲۰ رمضان المبارک، ۸ رہجہی کو مکہ معظمه میں فاتحانہ داخل ہوئے۔ کفار مکہ نے کعبۃ اللہ میں سینکڑوں بت رکھے تھے پیغمبر ﷺ اور حضرت علیؑ نے کعبۃ اللہ کو بتوں سے پاک کیا۔ سب سے بڑے بت کو توڑنے کیلئے حضرت علیؑ کو پیغمبر ﷺ نے اپنے کاندھے پراٹھایا، جب کعبۃ اللہ سے تمام بت ہٹادئے گئے تو پیغمبر نے حضرت بلاںؓ واذاں دینے کیلئے کہا :

وَقُلْ جَاءَ الْحَقُّ وَزَهَقَ الْبَاطِلُ طِإِنَّ الْبَاطِلَ كَانَ زَهُوقًا

”اور (اے رسول) کہہ دو کہ (دین) حق آگیا اور باطل نیست و نابود ہوا اس میں شک نہیں کہ باطل مٹنے

والا، ہی تھا۔ (سورہ نبی اسرائیل: ۱۷، آیت: ۸۱)

اس کے بعد پیغمبر آخر الزماں ﷺ نے اعلان کیا 'میں تم سے وہی بات کروں گا جیسی بات (حضرت یوسف علیہ السلام) نے اپنے بھائیوں سے کہا تھا۔'

قَالَ لَا تُشْرِيبَ عَلَيْكُمُ الْيَوْمَ طَيْغُرُ اللَّهُ لَكُمْ وَهُوَ أَرْحَمُ الرَّحِيمِ
”اب آج سے تم پر کچھ ازام نہیں خدا تمہارے گناہ معاف فرمائے وہ تو سب سے زیادہ رحیم ہے۔ (سورہ یوسف: ۹۲، آیت: ۱۲)

فتح مکہ کے بعد کئی لوگوں نے دین اسلام قبول کیا اس موقع پر اللہ تعالیٰ نے سورہ نصر نازل فرمایا۔ پیغمبر اسلام نے تمام قربی بستیوں کے سرداروں کو اپنے سفیروں کے ذریعے دین اسلام قبول کرنے کی دعوت دی۔


إِنَّ الَّذِي فَرَضَ عَلَيْكَ الْقُرْآنَ لَرَآدُكَ إِلَى مَعَادٍ طُقْلُ رَبِّيْ أَعْلَمُ مَنْ جَاءَ بِالْهُدَىٰ وَمَنْ هُوَ فِي ضَلَالٍ مُّبِينٌ
”(اے رسول) خدا جس نے تم پر قرآن نازل کیا ضرور ٹھکانے تک پہنچا دے گا، (اے رسول) تم کہہ دو کہ کون راہ پر آیا اور کون صریحی گمراہی میں پڑا رہا اس سے میرا پروردگار خوب واقف ہے۔

(سورہ القصص: ۲۸، آیت: ۸۵)

سوچو... اور جواب دو :

۱. فتح مکہ کب ہوئی؟
۲. خانہ کعبہ سے بت کس نے ہٹائے؟
۳. حضرت علیؑ کس کے کاندھے پر بلند ہوئے؟

کربلا کا پس منظر



ماہ محرم الحرام اسلامی سال یعنی ہجری کلینڈر کا پہلا سال ہے۔ جب اسلامی سال شروع ہوتا ہے دنیا بھر میں مسلمان پیغمبر اسلام حضرت محمد مصطفیٰ طیب اللہ تعالیٰ ہم کے نواسے اور پہلے امام حضرت علیؑ کے بیٹے حضرت امام حسین علیہ السلام کے اہل خاندان اور اصحاب کی دین اسلام کو بچانے کے لئے قربانیوں اور شہادت کو یاد کرتے ہیں۔

بنی نوع انسان کی ہدایت اور رہبری کے لئے اللہ نے ایک لاکھ چوبیس ہزار انبیا بھیجے اللہ کے آخری پیغمبر حضرت محمد مصطفیٰؓ ہیں۔ اللہ نے انسانوں کی ہدایت اور رہبری کے لئے حضرت محمد طیب اللہ تعالیٰ ہم کو مجراتی کتاب قرآن مجید دی۔ قرآن اللہ کا کلام اور ہم بندوں کے لئے زندگی کا دستور ہے۔ اللہ نے بنی نوع انسان کے لئے روشنی اور ہدایت کی یہ کتاب حضرت محمد پر نازل فرمائی۔ قرآن ہم بندوں کو زندگی کے اعلیٰ ترین اقدار کی تعلیم دیتا ہے۔ قرآن بندوں کو ایثار و قربانی کا درس دیتا اور ظلم اور ظالموں کے خلاف جدوجہد کی تلقین کرتا ہے۔ ظلم اور ظالموں کے خلاف سرنہ جھکانا، سمجھوتہ نہ کرنا اور موت سے نہ ڈرنا قرآنی تعلیمات ہیں۔

حجۃ الوداع کے بعد حضرت محمد مصطفیٰ نے اللہ کے حکم پر اعلان کیا کہ آپؐ کے بعد حضرت علیؓ مسلمانوں کے خلیفہ اور امام ہوں گے۔ حضرت محمدؐ نے اعلان کیا تھا کہ:

”مَنْ كُنْتُ مَوْلَاهُ فَهَذَا عَلِيٌّ مَوْلَاهُ“

میں جس کا مولا ہوں علیؓ بھی اس کے مولا ہیں

حضرت محمد مصطفیٰ کی وفات کے بعد مدینہ کی سیاسی صورت حال کے باعث حضرت علیؓ نے خاموشی اختیار کی۔ خلیفہ سوم کے قتل کے بعد مسلمانوں نے حضرت علیؓ کو اپنا خلیفہ تسلیم کیا اور آپؐ کے ہاتھ پر بیعت کی۔ لیکن معاویہ ابن ابوسفیان نے آپؐ کی مخالفت شروع کر دی اور اپنے قبلیہ بنی امیہ کو اپنے گرد جمع کر لیا تھا۔ اپنے چار سالہ دورخلافت میں حضرت علیؓ کو تین اہم جنگیں لڑنی پڑیں یہ تینوں جنگیں حضرت علیؓ نے فیصلہ کن طور پر فتح کیں ان میں سب سے اہم جنگ صفين تھی۔ ان جنگوں میں شکست کے بعد معاویہ اس نتیجہ پر پہنچا کہ اس کی فوجی طاقت حضرت علیؓ اور آپؐ کی ذوالقار کی طاقت کا مقابلہ نہیں کر سکتی۔ عبد الرحمن ابن بحیر نے ۱۹ رمضان المبارک ۴۰ ہجری کو کوفہ کی مسجد میں زہر آسودتووار سے حضرت علیؓ کے سر پروار کیا اس وقت حضرت علیؓ نماز فخر ادا کر رہے تھے۔ دو دن بعد ۲۱ رمضان کو حضرت علیؓ کی شہادت ہوئی۔

اس کے فوراً بعد معاویہ نے دمشق (شام) سے اپنی خلافت کا اعلان کر دیا۔ جب کہ اللہ کا حکم تھا کہ حضرت علیؓ کے جانشین امام حسنؑ ہوں گے۔ حالات کے پیش نظر حضرت حسنؑ نے امت کو مزید خونریزی سے بچانے کے لئے معاویہ سے مصلحتاً ایک معاهدہ کیا۔ جس کے فوراً بعد معاویہ نے حضرت امام حسنؑ کو آپؐ ہی ایک زوجہ ”جده بنت اشعث“ کے ذریعہ زہر دلو کر شہید کر دیا۔ یہ معاویہ کا بگڑا ہوا بیٹا اور ہر طرح کی عیاشیوں اور برائیوں میں مشغول رہتا تھا۔ معاویہ نے یہ کو اپنا ولی عہد بنادیا۔ معاویہ کے مرتبے ہی یہ زیاد نے اپنی خلافت کا اعلان کر دیا اور تخت خلافت پر بیٹھے ہی اس نے شریعت کو بدلا، حرام کو حلال اور حلال کو حرام بنانا شروع کر دیا۔ بیت المال کو اپنی عیاشیوں، جوئے اور شراب نوشی پر خرچ کرنے

لگا۔ خلافت کا اعلان کرتے ہی یزید نے امام حسینؑ سے بیعت کا مطالبہ کیا۔ لیکن امام حسینؑ نے جو خلافت کے اصلیٰ حقدار تھے۔ یزید کے ہاتھ پر بیعت کرنے سے صاف انکار کر دیا۔ لیکن یزید عام مسلمانوں سے زبردستی بیعت لینے لگا جو مسلمان یزید کی بیعت سے انکار کرتے انہیں قتل کر دیا جاتا۔ یزید اپنے تمام برے اور شریعت کے خلاف کاموں کو جائز قرار دینا چاہتا تھا۔ یہی وجہ تھی کہ اس نے امام حسینؑ سے بیعت لینے کی کوشش کی پیغمبر اسلام حضرت محمد مصطفیٰؐ کے نواسے حضرت علیؓ کے بیٹے حضرت امام حسینؑ جو خلافت کے اصل وارث اور اسلام کے محافظ تھے یزید کے ہاتھ پر بیعت کیسے کر سکتے تھے؟ یزید نے امام حسینؑ کو قتل کرنے کا فیصلہ کیا، اس نے سوچا کہ اس طرح وہ دین اسلام کو ہمیشہ ہمیشہ کے لئے تباہ کر سکے گا اور ساتھ ہی اپنے آباء و اجداد کے جنگ بدر میں قتل کا بدالہ لے سکے گا۔

حالات اتنے بگڑے چکے تھے کہ امام حسینؑ نے یزید اور اس کے مقاصد کو شکست دینے کا فیصلہ کیا۔ امام حسینؑ نے مدینہ سے ۲۸ ربیع المربج کو کوچ کرتے وقت اعلان کیا ”اسلام تباہ ہو جائے گا اگر اس کی باگ ڈور یزید حسیسے چروائے ہے کے ہاتھ میں چلی گئی“۔

امام حسینؑ اپنے اہل خاندان، بھن حضرت زینب، بھائی حضرت عباسؑ، بیٹے حضرت علیؓ اکبرؑ اور چندنوں کے بچے حضرت علیؓ اصغرؑ بھانجوں عون و محمد اور بھتیجے حضرت قاسمؑ اور دوسرے اصحاب کے ہمراہ مدینہ سے روانہ ہوئے اور مکہ معظمه پہنچے جہاں آپؑ نے حاجیوں اور دوسرے مسلمانوں کو یزید اور اس کے اغراض و مقاصد سے آگاہ کیا۔ حج سے قبل ہی امام حسینؑ مکہ معظمه کے سفر پر روانہ ہوئے اور ۲۰ محرم الحرام ۶۷ ھجری کو کربلا پہنچے۔ امام حسینؑ کو وہاں یزیدی لشکر نے روک لیا۔ امام نے اعلان کیا ”میں ہرگز یزید کے ہاتھ پر بیعت کر کے ذلت و خواری قبول نہیں کروں گا۔ میری نظر میں ”موت“ ایسی ذلت سے کہیں زیادہ بہتر ہے، میں اسلام اور مسلمانوں کی حفاظت کے لئے جان دینے کے لئے تیار ہوں“۔ کربلا میں یوم عاشورہ ۱۰ محرم کو یزید کے ہزاروں سپاہیوں سے امام حسینؑ، آپؑ کے اہل خاندان اور اصحاب نے مقابلہ کیا۔ یزیدی فوج نے آپؑ پر اور آپؑ کے ساتھیوں پر پانی بند کر دیا۔ لیکن امام اور امام کے ساتھیوں نے بہادری سے مقابلہ کیا اور جام شہادت نوش فرمایا۔ یزیدی فوج نے چھ ماہ کے شیر خوار حضرت

علی اصغرؑ کو شہید کر دیا۔ امام حسینؑ نے یزیدی فوج سے پیاسے علی اصغرؑ کو پانی دینے کے لیے کہا لیکن حرمہ کا تیر علی اصغرؑ کے حلق میں لگا اور علی اصغرؑ شہید ہو گئے۔

امام حسینؑ اور آپ کے ساتھیوں (جملہ ۲۷ رافراد) کی شہادت کے بعد یزیدی فوج نے آپ کے خیموں میں آگ لگادی عورتوں اور بچوں کو آپؑ کے جانشین اور فرزند امام زین العابدینؑ کے ساتھ اسیر کیا اور کربلا سے کوفہ لے گئے، بارہ دن کوفہ کے قید خانہ میں رکھا پھر وہاں سے دمشق یزید کے دربار میں پیش کیا۔

یزید نے سوچا تھا کہ اس طرح اس نے جنگ بدر میں اپنے آباء و اجداد کی شکست کا بدلہ لے لیا اور دین اسلام کو تباہ کر دیا ہے لیکن امام حسینؑ اور آپؑ کے اہل خاندان اور اصحاب نے اپنی جان دے کر دین اسلام کو ہمیشہ ہمیشہ کے لئے زندہ کر دیا۔ تاریخ میں ایثار و قربانی کی ایسی دوسری مثال نہیں ملتی۔

امام حسینؑ کی یہ قربانی عظیم ترین قربانی ہے اور ہمارے لئے قیامت تک کے لئے مثال ہے، ہمیں چاہئے کہ ہم ہر دور میں امام حسینؑ کی پیروی کریں اور دین اسلام کو حفظ رکھنے اور اللہ کے حکم اور قرآنی تعلیمات پر عمل کریں۔


امام جعفر صادق علیہ السلام نے فرمایا:

ہر دن عاشورہ ہے اور ہر مقام کر بلا ہے

سوچو... اور جواب دو :

- ۱) کربلا کی تاریخ کا پس منظر اپنے الفاظ میں لکھیے
- ۲) یزید امام حسینؑ سے کیا چاہتا تھا اور کیوں چاہتا تھا؟
- ۳) حضرت امام حسینؑ نے بیعت کی ذلت پر موت کو کیوں ترجیح دیا؟
- ۴) حضرت امام حسینؑ کے سفر کا آغاز کب ہوا پ کہ کب پہنچ اور کربلا کب پہنچ؟
- ۵) تاریخ کربلا سے ہمیں کیا سبق ملتا ہے؟

پہلا نماز



رسول اللہ ﷺ نماز کے وقت کا اعلان کرنے کے طریقہ پر غور کر رہے تھے۔ مدینہ منورہ میں مسجد کی تغیر کے بعد مسلمان نماز جمعہ پڑھنے کے لئے پابندی سے مسجد آنے لگے تھے۔ لیکن وقت پر نہیں پہنچ پا رہے تھے۔ نماز کے وقت کا تعین کرنے کے لئے ان لوگوں کے پاس گھڑی تو تھی نہیں، سورج کو دیکھ کر اندازہ لگایا کرتے تھے۔ نماز کے وقت کے اعلان کے لئے بے شمار طریقے تجویز کئے گئے۔ بعض نے لوگوں نے گھٹنی اور بعض نے بگل تجویز کیا، لیکن رسول اللہ ﷺ کو یہ تجاویز پسند نہ آئیں جب تک ایسے موقع پر اللہ تعالیٰ کا یہ پیغام لائے کہ نماز کے وقت کا اعلان اذان کے ذریعے کیا جائے۔

رسول اللہ ﷺ نے حضرت علیؓ سے فرمایا: کہ خدا کی طرف سے اذان نازل ہوئی ہے اور آپ

کو حضرت بلاںؑ کی تعلیم دینے کیلئے کہا۔

حضرت بلاںؑ کی آواز بہت اچھی تھی اور آپؑ کو اذان دینے کی ذمہ داری سونپی گئی۔ حضرت بلاںؑ تاریخ اسلام کے پہلے موذن تھے۔ جب اذان دی جائے تو سننے والے کے لئے بہتر ہے کہ وہ موذن کے ساتھ اذان دو ہر اے۔

سوچو... اور جواب دو:

۱. اسلام کا سب سے پہلا موذن کون ہے؟
۲. آذان کا طریقہ کس نے بتایا

ایک سچا شیعہ

حضرت امام محمد باقر علیہ السلام نے ایک دفعہ اپنے ساتھی سے کہا ”اے جابر“
کسی شخص کا اتنا کہنا کافی نہیں ہے کہ وہ ایک شیعہ ہے اور حضرت محمد صلی اللہ علیہ وآلہ وسلم اور پیغمبر
صلی اللہ علیہ وآلہ وسلم کے خاندان اور ائمہ کرام علیہ السلام سے عقیدت رکھتا ہے۔ بلکہ ایک سچا شیعہ وہ ہے
جو مکمل عقیدت مند اور اللہ کے احکامات پر عمل کرنے والا اور خود کو اللہ کے سپرد کرنے والا ہو۔ اس کے
علاوہ دوسرا اور کوئی شیعہ نہیں ہو سکتا۔ چاہے کوئی کتنا ہی حضرت علی علیہ السلام سے عقیدت مندی کا اظہار کرتا ہو
اور اس سے فرق نہیں پڑتا کہ کوئی اپنے آپ کو کیا کہتا ہے۔
اے جابر! ہمارے شیعہ ان نشانیوں سے پہچانے جاتے ہیں۔

۱) وہ سچے، دیانتدار اور وفادار ہوتے ہیں۔

۲) وہ ہمیشہ اللہ کو یاد کرتے ہیں۔

۳) وہ نمازیں پڑتے، روزہ رکھتے اور قرآن کی تلاوت کرتے ہیں۔

۴) وہ پڑوسیوں کی مدد کرتے، تیمبوں کا سہارا بنتے اور لوگوں کے ساتھ بھلانی کے علاوہ کچھ اور
نہیں کرتے۔

۵) وہ لوگوں کا بھروسہ اور اعتماد قائم رکھتے ہیں۔

جابر بہت ہی توجہ کے ساتھ امام علیہ السلام کی باتیں سن رہے تھے۔ جب امام علیہ السلام نے اپنی
بات کو ختم کیا تو کہا اے پیغمبر کے جانشین مسلمانوں میں بہت کم ایسے ہیں جو ان صفات کے
حامل ہوں۔

امام علیؑ نے جواب دیا: اللہ تمہارے تصور پر تمہیں معاف کرے کیا تم نے سوچ لیا کہ صرف ہم (امام) سے عقیدت مندی کا اظہار ہی شیعہ کھلانے کے لئے کافی ہے؟ نہیں! ایسا ہر گز نہیں ہو سکتا! کوئی شخص کہتا ہے کہ وہ حضرت علیؑ کا عقیدتمند ہے لیکن حضرت علیؑ کے بتائے ہوئے راستے پر نہیں چلتا تو وہ حضرت علیؑ کا شیعہ نہیں ہو سکتا۔ اسی طرح اگر کوئی شخص حضرت محمد ﷺ سے عقیدت اور عشق کا دعویٰ کرتا ہے اور حضرت محمدؐ کے احکامات پر عمل پیرا نہیں ہوتا تو اس کو دعویٰ کرنے کے باوجود کچھ حاصل نہیں ہوگا۔

اے جابر! ہمارے حقیقی دوست اور شیعہ اللہ کے احکامات کے تابعدار ہوتے ہیں اور ہر کوئی جو اللہ کے احکامات کی خلاف ورزی کرتا ہے وہ ہمارا شمن ہے۔

اے جابر! ہمیشہ عقیدت مند اور سادگی پسند رہو۔ اور اچھائیاں اختیار کروتا کہ جنت کی نعمتوں سے مالا مال ہو۔ اور یہ اچھی طرح سمجھ لو کہ اللہ کے نزدیک سب سے بہتر اور پسندیدہ چیز عقیدت مندی اور سادگی ہے۔

سوچو... اور جواب دو :

۱. شیعہ کس طرح کا ہوتا ہے؟
۲. کیا شیعہ کھلانے کے لئے صرف حضرت امام علیؑ سے عقیدتمندی کا اظہار کافی ہے؟
۳. اللہ کے نزدیک سب سے بہترین اور قابل احترام شخص کون ہے؟
۴. ہم کو مکمل بنی نوع انسان بننے اور جنت کی نعمتوں کو حاصل کرنے کے لئے کیا کرنا چاہیے؟
۵. آپ میں شیعہ کی کوئی نشانیاں ہیں اور وہ کوئی ہیں جو آپ میں نہیں ہیں؟

ذیل کے جملے مذکورہ الفاظ کی مدد سے کامل کریں :

۱. وہ ہمیشہ کو یاد کرتے ہیں۔
(رسول۔ اللہ۔ امام)
۲. وہ پے اور ہوتے ہیں۔
(ملسار۔ امندار۔ وفادار۔ دیانتدار)
۳. وہ لوگوں قائم رکھتے ہیں۔
(وقار۔ عزت۔ بھروسہ۔ اعتماد)
۴. وہ نمازیں پڑھتے کرتے ہیں۔
(رات میں عبادت کرتے۔ صبح میں سوتے۔ روزہ رکھتے اور تلاوت)

حسن اخلاق

”مجھے صرف بنی نوع انسان کے اخلاق کو بلند کرنے کیلئے بھیجا گیا ہے۔ (پیغمبر اسلام حضرت محمد مصطفیٰ ﷺ)

اخلاق ”خلق کی جمع ہے“ اور ”خلق“ کے معنی عادات و اطوار کے ہیں۔ انسان جو کام سوچ سمجھے بغیر کرتا ہے وہ عادت میں شامل ہیں۔ انسان جو کام بار بار کرتا ہے وہ اس کی عادت بن جاتا ہے، گویا بعض عادتیں ورنے میں متی ہیں اور بعض عادتیں پرورش کا نتیجہ ہوتی ہیں لیکن ہر انسان اپنی ہر عادت کو چھوڑ بھی سکتا ہے اور اپنا بھی سکتا ہے لہذا ہر انسان کا اخلاق اس کی پسند اور ناپسند پر مبنی ہوتا ہے۔

حضرت محمد ﷺ نے فرمایا ہے:

”تم تمام لوگوں کو دولت سے خوش نہیں کر سکتے لیکن لوگوں سے خوش دلی اور حسن سلوک سے پیش آ سکتے ہو۔ اس طرح لوگ تمہیں پسند کرنے لگیں گے دولت محدود ہوتی ہے لیکن خوش دلی اور حسن سلوک کی کوئی انہا نہیں۔“

ایک مرتبہ ایک شخص دمشق (شام) سے مدینہ منورہ پہنچا اور امام حسن علیہ السلام کی موجودگی میں امیر المؤمنین حضرت علیہ السلام کو برا بھلا کہنے لگا۔

امام حسن علیہ السلام اس شخص کو ایک گوشے میں لے گئے اور فرمایا ”تم سفر سے تھکے ماندے آئے ہو۔ میرے ساتھ آ و کھانا کھاؤ پانی پیو اور آرام کرو۔ اس کے بعد ہم با تین کریں گے اس شخص نے کہا ”میں آپ کے دشمن کی حیثیت سے مدینہ آیا تھا لیکن آپ کے اخلاق کا گرویدہ اور آپ کا پرستار بن کر لوٹ رہا ہوں۔“

امیر المؤمنین علیہ السلام حضرت علیہ السلام نے فرمایا ہے:

”مومن۔ مونمنہ کے چہرے پر مسکرا ہے اور دل میں دکھ ہوتا ہے“
امیر المؤمنین ہر کسی سے خوش خلقی سے پیش آتے آپ کی اس خوش خلقی کو آپ کی کمزوری سمجھا گیا
اور کہا گیا کہ کسی خلیفہ کے لئے اتنا خوش خلق ہونا ٹھیک نہیں۔ خلیفہ کو سخت مزاج ہونا چاہئے۔ تاکہ لوگوں
کے دلوں پر اس کا خوف طاری ہو۔

قرآن مجید میں حضرت محمدؐ کے متعلق اللہ تعالیٰ کا ارشاد ہے۔

فَبِمَا رَحْمَةٍ مِّنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظًا الْقَلْبِ لَا نَفْضُوا مِنْ
حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ فَإِذَا عَزَمْتَ
فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ

”(تو اے رسول یہ بھی) خدا کی ایک مہربانی ہے کہ تم (سا) نرم دل (سردار) ان کو ملا اور تم اگر بد مزاج اور
سخت دل ہوتے۔ تب تو یہ لوگ (خدا جانے کب کے) تمہارے گرد سے تتر بر ہو گئے ہوتے پس (اب
بھی) تم ان سے در گزر کرو اور ان کے لئے مغفرت کی دعا مانگو اور (سابق دستور ظاہر) ان سے کام کا ج
میں مشورہ کر لیا کرو (مگر) اس پر بھی جب کسی کام کو ٹھان لو تو خدا ہی پر بھروسہ رکھو (کیونکہ) جو لوگ خدا پر
بھروسہ رکھتے ہیں خدا ان کو ضرور دوست رکھتا ہے۔“

الفاط و معانی :

احچارویہ، اچھا اخلاق	حسن سلوک
اچھی خصلت والا	خوش خلقی
غُصیلا	سخت مزاج
چرچڑا، غصہ ور	بد مزاج

سوچو... اور جواب دو :



۱. رسول اللہؐ نے اپنی غرض بعثت اور اچھے اخلاق کے بارے میں کیا فرمایا؟
۲. انسان کی زندگی میں اخلاق کی کیا اہمیت ہے؟ اس سلسلہ میں امام حسنؑ کے اخلاق کی مثال دیکھئے؟
۳. قرآن مجید میں ہمارے پیغمبر ﷺ کے بارے میں اللہ تعالیٰ نے کیا ارشاد فرمایا ہے آیت اور اس کا ترجمہ لکھیے؟

ذیل میں دیے گئے الفاظ کو اپنے جملوں میں استعمال کریں :

تتر بتر۔ کام کا ج۔ دستور۔ بد مزاج۔ مغفرت۔ حسن سلوک

نیچے دیے گئے الفاظ کی ضد لکھیے

نرم دل۔ انسان۔ بد مزاج۔ دوست۔ کمزوری

مادرِ مہرباں

تیری شفقت پے قربان دونوں جہاں
 تیرے قدموں تلے ہے ہماری جناں
 مادرِ مہرباں، مادرِ مہرباں
 گھنٹیوں چلنا تو نے سکھایا ہمیں
 ملتوں خون دل کا پلایا ہمیں
 خود تو بھوکی رہی اور کھلایا ہمیں
 سر پے سایہ ترا صورتِ آسمان
 مادرِ مہرباں، مادرِ مہرباں
 تو ہی قبلہ مرا تو ہی ایمان ہے
 داستان کا مری تو ہی عنوان ہے
 سرپہ سایہ ترا مثل قرآن ہے
 تو نے دلوائی کانوں میں میرے اذان
 مادرِ مہرباں، مادرِ مہرباں

درس اخلاق ماں ہم کو تجھ سے ملا
تو نے گھٹی میں ہم کو پلائی وفا
تیری آغوش ہے مکتب کر بلا
یہ نہ ملتی تو ہم ہوتے جانے کہاں
مادرِ مہرباں، مادرِ مہرباں

سونے دیتی نہ گیلے میں مجھ کو کبھی
مجھے پہ قربان کی اپنی ہر اک خوشی
تیرا سرمایہ ہے ماں مری زندگی
شیر تیرا ہے میرے بدن میں رواں
مادرِ مہرباں، مادرِ مہرباں

تیری آنکھوں سے دیکھا ہے میں نے جہاں
تیرے پیروں کھڑا ہے مرا آسمان
تو نے پیسی ہیں میرے لئے چکیاں
چاند میرا ہتھیلی کا تیری نشاں
مادرِ مہرباں، مادرِ مہرباں

کی مجھے تو نے پوشاک جنت عطا
تو نے مایوں مجھ کو نہ ہونے دیا
تو ہی مشکل کشا تو ہی ہے ناخدا
کشتی زیست ہے تیری پیرو رواں
مادرِ مہرباں، مادرِ مہرباں

میری منزل بنے تیرے نقش قدم
تیرے آنچل میں ہے میرا ہر ایک غم
دین حق تیرا سب سے بڑا ہے کرم
تجھ سے آیاتِ حق کی سنی لوریاں

مادرِ مہرباں، مادرِ مہرباں

خدمتِ خلق کا تجھ سے جذبہ ملا
تجھ سے سمجھا ہے میں نے وجود خدا
میری سانسیں چلیں لے کے تیری دعا
بھر دیا میری رگ میں عزم جوں

مادرِ مہرباں، مادرِ مہرباں

وہ ہے کم ظرف جو بھول جائے تجھے
کھو کے اک بار پھر کون پائے تجھے
کتنا بدجنت ہے جو رلائے تجھے
تو ہو ناراض تو ہر عمل رائیگاں

مادرِ مہرباں، مادرِ مہرباں

ماں جو تیرا نہیں وہ کسی کا نہیں
ہو نہ اس کو میسر سکوں پھر کہیں
پیس دے گی اسے ایک دن یہ زمیں
دیں گی آواز ٹوٹی ہوئی پسلياں

مادرِ مہرباں، مادرِ مہرباں

شام ہوتے ہی بے چین ہونے لگی
بچہ آیا نہ گھر کو تو رونے لگی
اپنے رخسار اشکوں سے دھونے لگی

جم گئیں تیری دروازے پہ پتلیاں
مادرِ مہرباں، مادرِ مہرباں

نوحہ سروڑ کا پڑھتی تھی شام و سحر
ہاں عزا خانہ سروڑ کا تھا تیرا گھر
چاند جب بھی محرم کا آیا نظر
توڑدی تو نے ہاتھوں کی خود چوڑیاں

مادرِ مہرباں، مادرِ مہرباں

روز کرتا ہوں معبدوں سے یہ دعا!
سب کے سر پہ رہے سایہ ماں باپ کا
ہو جوانی میں بیٹا نہ ماں سے جدا
ہر گھری ہو رضا یہ ہی ورد زبان

مادرِ مہرباں، مادرِ مہرباں

سوچو... اور جواب دو :



۱. ماں کی ہماری زندگی میں کیا کردار ہے؟
۲. اگر کوئی ماں کو تکلیف پہنچائے تو اس کا کیا انعام ہو گا؟
۳. ہمیں والدین کے حق میں کیا کرنا چاہئے؟
۴. ماں کے عنوان پر کم از کم ۵ اسراط کا مضمون لکھئے۔

الفاظ و معانی :

زندگی	رنیس
جاری	روان
لوگوں کی ساتھ بھلائی	خدمتِ خلق
محافظ	باسبان
طبیعت، خصلت	پگھٹی
جنت	جنان
دونوں دنیا	دونوں جہاں
دودھ	شیر
سکھانے والا	معلم

تیبموں سے سلوک

”جو شخص کسی یتیم کی سرپرستی قبول کرتا ہے اور یتیم کے سرپرست شفقت پھیرتا ہے اس کے ہاتھ کے نیچے سے گزرنے والے ہربال کے عوض اللہ ایک نور سے اس شخص کو نوازے گا۔“ (امام جعفر صادقؑ) ایک دن حضرت عیسیٰ ﷺ اپنے اصحاب کے ہمراہ کسی قبرستان سے گزر رہے تھے جب آپ ایک قبر کے قریب پہنچ تو آپ تیزی سے اس قبر سے آگے نکل گئے اجنب اصحاب نے اس کی وجہ دریافت کی تو آپ نے کہا ”جو شخص اس قبر میں ہے اس کو سزا دی جائی ہے اور یہ کہ آپ اس قبر کے نزدیک رہنا نہیں چاہتے، ایک سال بعد پھر آپ کا گذر اس قبرستان سے ہوا لیکن اس مرتبہ اصحاب نے دیکھا کہ آپ آہستہ آہستہ چل رہے تھے، اصحاب نے اس تبدیلی کی وجہ پوچھی تو آپ نے کہا کہ ”اس شخص کا ایک بیٹا ہے اس نے کسی یتیم کو ”چھاج اور روٹی دی ہے“ اللہ نے اس کی نیکی کے عوض اس کے باپ کا گناہ بخش دیا ہے۔ حضرت محمد ﷺ نے فرمایا ہے:

”اگر کسی شخص نے کسی یتیم کی سرپرستی کی اور اس کے اخراجات برداشت کئے تو وہ شخص جنت میں میرے اصحاب میں ہوگا اور میرے پہلو میں بیٹھے گا۔“ امام علیؑ نے ضربت (ابن ملجم کے حملے) کے بعد اپنی آخری وصیت میں فرمایا ہے۔ ”جب کسی یتیم کا معاملہ ہو تو اللہ سے ڈرو۔ تیبموں کو ہرگز ہرگز بھوکامت رکھو۔ ان کی حفاظت کرو۔..... حضرت محمدؐ ہمیشہ ہمیں ”ذمہ داری یاد دلایا کرتے تھے آپؐ نے فرمایا: کسی یتیم بچے کے سامنے اپنے بچوں کو تختے نہ دو اور اگر دو تو جیسا تحفہ اپنے بچے کو دو ویسا ہی اس یتیم بچے کو بھی دوتا کہ بچہ احساس یتیمی کے سبب دل برداشتہ نہ ہو۔ قرآن مجید میں اللہ تعالیٰ کا ارشاد ہے ”فَامَّا الْيَتِيمَ فَلَا تَنْهُرْ“ تیبموں سے جھڑک کر باتیں نہ کرو۔

- ۱۔ یتیم کی سرپرستی کے بارے میں امام جعفر صادقؑ نے کیا فرمایا ہے؟
- ۲۔ یتیم کی سرپرستی کے بارے میں حضرت محمد مصطفیؐ نے کیا فرمایا ہے علیہ السلام
- ۳۔ یتیم کے ساتھ اچھا برتاؤ کرنے کے بارے میں حضرت عیسیٰؑ کا قصہ بیان کیجئے

جملہ مکمل کریے :

- ۱۔ ”جو شخص کسی..... قبول کرتا ہے اور یتیم کے سرپرستی کے ہاتھ
کے نیچے سے گزرنے والے ہر..... اللہ ایک کونوازے گا۔“
(امام جعفر صادقؑ)
- ۲۔ حضرت محمد ﷺ نے فرمایا ہے : اگر..... سرپرستی کی اور اس
کے تو وہ شخص جنت میں میرے اور میرے پہلو میں بیٹھے گا
- ۳۔ ”امام علیؑ نے ضربت (ابن ملجم کے حملے) کے بعد اپنی میں فرمایا ہے۔“ جب
کسی سے ڈرو۔ یتیموں کو ہرگز ہرگز ان کی اور انہیں
بتادو کہ جائیں
- ۴۔ آپؐ نے فرمایا : کسی اپنے بچوں کو تھنے نہ دو اور اگر دو تو جیسا تحفہ اپنے بچے کو
دو بھی دو
- ۵۔ قرآن مجید میں اللہ تعالیٰ کا ارشاد ہے یتیموں با قیم نہ کرو

عیادت

”کسی بیمار کی مدد کرنے والے کے گناہ دھل جاتے ہیں خواہ وہ کامیاب رہا ہو یا نہیں،“

(حضرت محمد ﷺ)

ایک مرتبہ امام جعفر صادق علیہ السلام کی ملاقات راستے میں آپؐ کے اصحاب سے ہوئی جو کسی بیمار کی عیادت کے لئے جا رہے تھے، امام جعفر صادقؑ نے ان سے پوچھا، ”کیا تم لوگ سیب، پھول یا کوئی خوبصورے جا رہے ہو؟“

اصحاب نے کہا، نہیں!

امام نے کہا، ”یاد رکھوایسی چیزیں بیمار کے لئے راحت و سکون کا باعث ہوتی ہیں،“
جب آپؐ کسی بیمار کی عیادت کے لئے جائیں تو اپنے ساتھ کوئی تختہ ضرور لے جائیں۔

رسول اللہ ﷺ نے فرمایا ہے:

”جو شخص کسی بیمار کو کھلانے گا اللہ اس شخص کو جنت کے میوں سے نوازے گا،“

اس بات کا خیال رکھنا ضروری ہے کہ عیادت کے لئے جانے سے بیمار کو تکلیف نہ پہنچے۔ ہمارے پہلے امام حضرت علیہ السلام نے فرمایا ہے:

”کسی بیمار کی عیادت کے لئے جو لوگ جاتے ہیں ان کو ثواب ملے گا، اور ان لوگوں کو زیادہ ثواب ملے گا جو بیمار کے ساتھ کچھ وقت گزارتے ہیں، اگر بیمار چاہتا ہو کہ وہ اس کے پاس کچھ دریٹھریں،“

رسول اللہ ﷺ نے فرمایا ہے:
بیماری کی صحت و تدرستی کے لئے دعا کریں ”اے اللہ! بیمار کو شفا مرحمت فرم اور اس کو ہر طرح کی
اذیت سے محفوظ رکھو۔“

سوچو... اور جواب دو :

۱. عیادت کے متعلق رسول ﷺ نے کیا فرمایا؟
۲. عیادت کے متعلق حضرت علیؑ نے کیا فرمایا؟
۳. عیادت کے متعلق امام جعفر صادق علیه السلام نے کیا فرمایا؟

غیبت

اے ایماندارو...! تم لوگ بہت سے گمانوں (پر عمل کرنے) سے پر ہیز کرو ہو۔ کیوں کہ اس میں شک نہیں کہ بعض گمان گناہ ہے اور لوگوں کے عیوب نہ ڈھونڈوا اور تم میں سے ایک دوسرے کی غیبت نہ کرے۔ کیا تم میں کا کوئی بھی یہ پسند کرے گا کہ اپنے مردہ بھائی کا کوشت کھائے اور خدا سے ڈرو بے شک خدا بڑا تو بہ قبول کرنے والا مہربان ہے۔ (قرآن مجید)

رسول خدا ﷺ نے حضرت ابوذرؓ سے فرمایا: اے ابوذرؓ اپنے کو غیبت سے باز رکھو کیونکہ غیبت زنا سے بدتر ہے، ابوذرؓ نے عرض کیا میرے ماں باپ آپ پر قربان ہوں یہ کیوں؟ تو آنحضرت ﷺ نے فرمایا: جب کوئی زنا کرتا ہے اور توبہ کرتا ہے تو پروردگار عالم اسے معاف کر دیتا ہے مگر غیبت میں جس کی غیبت کی ہے جب تک وہ نہ معاف کرے بخشنادہ جائے گا۔ ابوذرؓ نے عرض کیا: یا رسول اللہ ﷺ غیبت کیا ہے؟ آپ نے فرمایا: کسی بندہ مومن کو اس طرح یاد کرنا کہ وہ برآ مانے، ابوذرؓ نے عرض کیا اگرچہ واقعاً اس میں وہ بات پائی جاتی ہو؟ تو حضرتؐ نے فرمایا: اگر نہ پائی جاتی ہو تو وہ تھہٹ اور بہتان ہو گا۔ مومن کا فرض ہے جب اس کے سامنے کسی کی غیبت کی جائے اسے رد کرے اور اگر یہ ممکن نہ ہو تو وہاں سے چلا جائے۔

غیبت کے معنی :

کسی خاص مون کی ایسی بات کا جو اس میں پائی جاتی ہو اور عیب ہواں کے پیچھے اس طرح ذکر کرنا کہ اگر اس کو معلوم ہوتا سے تکلیف پہنچے۔ چنانچہ بغیر نام لیے کہ ایک شخص ایسا ہے۔ یا فلاں شخص ایسا ہے۔ یا کوئی ایسی بات جو لوگوں کے درمیان عیب نہ سمجھی جاتی ہو اور وہ برآمانے تو غیبت شمارہ ہوگی۔

نقل

غیبت صرف زبان سے ہی نہیں ہوتی بلکہ دیگر اعضاء سے بھی ہوتی ہے مثلاً کسی لفڑے کے چلنے یا کسی کے بات کرنے یا کپڑے پہننے کی نقل بھی اس میں شامل ہے۔

کم مقامات پر غیبت جائز ہے؟

- ۱) اگر کسی پر ظلم کیا گیا ہو تو مظلوم اس کے ظلم کی دستان کو ایسے شخص کے سامنے جو اس کے ظلم کو دفع کر سکے بیان کر سکتا ہے اور دوسرا سن سکتا ہے۔
- ۲) جب کوئی شخص کسی کے بارے میں، کسی معااملے جیسے (نکاح، قرض وغیرہ) کی غرض سے مشورہ کرے تو اس کے واقعی حالات بیان کر سکتا ہے۔
- ۳) اہل بدععت کی بدععت کو بیان کرنا چاہئے تاکہ اس کا سد باب ممکن ہو۔
- ۴) جب کوئی کسی گناہ کو علانیہ کرتا ہو تو اس شخص کے اس عیب کو بیان کرنا غیبت نہیں ہے۔
- ۵) اگر کوئی شخص کسی صفت میں مشہور ہو یا اسی صفت سے پکارا جاتا ہو مگر اس حالت میں ایسے الفاظ ادا کرنا کہ اسے برانہ معلوم ہو۔

غیبت کا کفارہ

تو بہ کرے اور جس کی غیبت کی ہواں سے معاف کرائے اور اگر وہ مر گیا ہو تو اس کے لیے خدا سے بخشش کی دعا کرے۔

سوچو... اور جواب دو :

۱. غیبت کرنے والاکس کا گوشت کھاتا ہے؟
۲. غیبت کے متعلق رسول خدا نے حضرت ابوذر سے کیا فرمایا؟
۳. زنا جیسے گناہ کو خدا توبہ کرنے پر معاف کر سکتا ہے لیکن غیبت کو نہیں کیوں؟
۴. لوگوں کی نقل اتارنا جس سے انھیں تکلیف پہنچ کیسا ہے؟
۵. غیبت کب جائز ہے؟

غصہ

اللہ نے قرآن میں ان لوگوں کی کہ جو جنت میں جائیں گے، نشاندہی کرتے ہوئے فرمایا:

الذین ینفقون فی السراء والضراء والکاظمین

الغیظ والعافین عن الناس والله یحب المحسین

”ان پر ہیزگاروں کے لئے مہیا کی گئی ہے جو خوشحالی اور گھٹن کے وقت میں بھی (خدا کی راہ پر) خرچ کرتے ہیں اور غصے کو روکتے ہیں اور لوگوں (کی خطا) سے درگزر کرتے ہیں اور بینکی کرنے والوں سے اللہ الف ترکھتا ہے۔“ (سورہ عمران: ۳ آیت: ۱۳۳)

جب کوئی شخص ہمارے جذبات کو ٹھیس پہنچائے اور ہماری کوئی غلطی نہ ہو تو غصہ آ جاتا ہے اور غصے کی حالت میں اہم ایسی باتیں کہہ بیٹھتے ہیں کہ جن پر بعد میں ہم پچھاتتے ہیں۔

امام علی علیہ السلام نے فرمایا ہے:

”اگر تمہیں غصہ آ جائے تو، اگر کھڑے ہو تو بیٹھ جاؤ اور اگر بیٹھے ہو تو لیٹ جاؤ۔ دس بار گہری سانس لو اور وضو کرو،“

کیونکہ رسول اللہ ﷺ نے فرمایا ہے ”غصہ شیطان کی خصلت ہے اور شیطان آگ سے بناتا ہے آگ پانی سے ٹھنڈی ہوتی ہے۔ لہذا جب تم غصہ میں آ جاؤ تو وضو کر لیا کرو۔“

صورتحال پر غور کر لیا کرو۔ اگر غلطی ہو تو ثابت انداز میں سوچوا اور اپنے آپ کو بدلنے کی کوشش کرو۔ اگر غلطی تمہاری نہ ہو تو یقین رکھو کہ چیز ایک نہ ایک دن ظاہر ہو جائے گا، وقت آنے پر اپنی صفائی پیش کرو۔

امام علی علیہ السلام نے فرمایا ہے:

”غصہ پاگل پن سے شروع ہوتا اور افسوس پر ختم ہوتا ہے“

امام زین العابدین علیہ السلام کی ایک کنیز نے ایک مرتبہ آپ پر گرم گرم شوربے کا کٹورا گرا دیا۔ کنیز نے دیکھا کہ امام علیہ السلام کو بے حد تکلیف ہو رہی ہے، اسے خوف ہوا امام علیہ السلام اس کو سزا دیں گے۔ وہ مذکورہ قرآنی آیت کی تلاوت کرنے لگی۔

وہ جو اپنے غصے کو پی جاتے ہیں امام نے کہا کہ آپ کو اس پر غصہ نہیں ہے۔ اس نے آگے اور قرآن کی تلاوت کی اور جو لوگ دوسروں کو معاف کر دیتے ہیں امام نے کہا، آپ نے اس کو معاف کر دیا۔

اور پھر اس نے تلاوت کی اللہ ان لوگوں کو اجر خیر دیتا ہے جو دوسروں سے اچھا سلوک کرتے ہیں امام علیہ السلام نے کنیز کو آزاد کر دیا۔

امام علیہ السلام نے نہ صرف اپنے غصے پر قابو پالیا بلکہ کنیز کو آزاد بھی کر دیا۔ امام علیہ السلام کے پیرو اور مطبع ہونے کی بناء پر ہم کم سے کم اتنا کر سکتے ہیں کہ جب کسی دوست، رشتہ دار یا کسی اور مسلمان سے کوئی خطا ہو جائے تو اپنے غصہ پر قابو پالیں۔

سوچو... اور جواب دو :

۱. جنت میں لوگ جائیں گے، ان کی نشاندہی قرآن میں اللہ نے کیسے کی ہے؟
۲. غصہ کے متعلق حضرت علی علیہ السلام نے کیا فرمایا؟
۳. امام زین العابدین پر گرم شوربے گرانے کے بعد کنیز نے کیا کہا؟
۴. امام نے کیا کہا؟

آیت اللہ العظمیٰ سید روح اللہ موسوی خمینیؑ سے ایک ملاقات



”کینڈا کے ایک فلسفی شاعر وادیب رابن ووڈ سور تھے کارلس نے فروری ۱۹۸۲ء میں آیت اللہ خمینیؑ سے ملاقات کی، ایران کا کارلس کا یہ تیسرا سفر تھا۔“

کارلس نے ایک کتاب ”امام اور ان کا انقلاب، جنت اور جہنم کا سفر“ لکھی ہے۔ ذیل میں ہم اس کتاب کا ایک ورق پیش کر رہے ہیں۔ ”امریکہ میں آیت اللہ خمینی سے شدید نفرت کی جاتی ہے کیونکہ آیت اللہ کے حکم پر امریکی سفیروں کو یغمال بنایا گیا تھا۔ آج میں اس شخص (آیت اللہ) سے ذاتی طور پر ملاقات کرنے والا ہوں کہ جس شخص کی مرضی پر ایرانی قوم زندگی قربان کرنے کے لئے تیار ہے اور جس کی پالیسیوں سے ایران میں ایک نئے انقلاب نے کروٹ بدلتی اور امریکہ اور دوسرے یوروپی ملکوں میں جن پالیسیوں کی شدید مخالفت کی گئی۔“

جب (آیت اللہ) خمینیؑ دروازے سے نمودار ہوئے، تو وہاں موجود لوگ ”خمینی خمینی خمینی“ کے

جد باتی نعرے لگانے لگے، میں نے اس وقت تک کسی بھی انسان کو ایسا جذباتی والہانہ خراج عقیدت پیش کرتے نہ دیکھا تھا اور نہ سنا تھا۔ میں نے محسوس کیا کہ دوراز سے ایک ایسی روحانی طاقت نمودار ہو رہی ہے کہ جس کے وجود سے عمارت کا ذرہ کانپ رہا ہے۔ سیاہ عمامے عبا اور سفید داڑھی میں امام خمینی کی شخصیت کا رب ہر فرد پر طاری تھا اور ان کے وجود کے سامنے تمام اشیاء بے وجود ہو کر رہ گئیں۔ ان کی شخصیت روشنی کا ایک ایسا مینار تھی جو ہر فرد کے دل و دماغ پر طاری ہو گئی تھی۔

یہ کوئی معمولی شخصیت نہیں تھی۔ میں کئی نہ ہبی پیشواؤں مثلاً بدھ را ہب دلائی لامہ اور کئی ہندو سوامیوں سے ملاقات کر چکا تھا لیکن کسی کا وجود بھی امام خمینی کی شخصیت کا مقابلہ نہیں کر سکتا۔

سوچو... اور جواب دو :

۱. امام خمینی کی شخصیت کا کینڈا کے شہری پر کیا اثر پڑا؟
۲. امام خمینی کی شخصیت اور دوسروں میں کیا فرق تھا؟
۳. کیوں یورپ اور امریکا آپ کا مخالف ہے؟

آیت اللہ العظمیٰ سید ابوالقاسم الخوئی کی زندگی کا ایک دن



آیت اللہ العظمیٰ السید الخوئی مرجع تقلید اور حوزہ علمیہ نجف اشرف کے زعیم تھے۔ آپ کی زندگی کا بیشتر حصہ نجف اشرف عراق میں گزرا۔ آپ ہر صبح نماز فجر سے بہت پہلے بیدار ہو جایا کرتے اور نماز فجر تک عبادت میں مصروف رہتے۔ نماز فجر ادا کرنے کے بعد آپ اپنے اہل خاندان کے ساتھ ناشتہ کرتے، عام طور پر ناشتہ روٹی، پنیر کا ہوا کرتا تھا۔ گھر والوں کو ہدایت تھی کہ اس وقت گھر میں موجود تمام اہل خاندان، مہمان اور ملازم میں ناشتے میں آپ کے ساتھ شامل ہوں۔

ناشتبے کے بعد کچھ دیر آرام کیا کرتے، ٹھیک آٹھ بجے آپ خطوط کے جواب دینے بیٹھ جایا کرتے تھے۔ آپ اپنی ڈاک خود پڑھتے اور جواب دیتے۔ اس موقع پر نجف اشرف کے کئی علماء موجود ہوا کرتے تھے۔ آپ تمام شرعی و فقہی امور اور مسائل پر علماء سے مشورہ کرنے کے بعد کسی نتیجے پر پہنچتے اور فتویٰ دیا کرتے تھے۔ اور ہر ایسے فتوے پر آپ اپنی مہر لگایا کرتے اور اس مہر کی حفاظت آپ خود کیا کرتے تھے۔

حضرت امام علی علیہ السلام کے روضہ کے بغل میں واقع ”مسجد خضا“ میں آپ نماز ظہر کی امامت فرماتے تھے۔ آیت اللہ خوئی نے یہاں ۶۰ رسال درس و تدریس فرمایا۔ دو پھر کے کھانے سے قبل آپ بڑی دیر تک ”مسجد خضا“ میں رہتے جہاں مہمانوں سے ملاقات کرتے، گھر میں دو پھر کے کھانے کے بعد آپ کچھ دیر آرام کیا کرتے۔ شام چار بجے آپ ایک بار پھر علماء اور طلبہ سے رائے مشورہ کرتے، اس نشست میں درس و تدریس کے علاوہ وکیلوں کے امور پر تبادلہ خیال ہوتا، اس نشست میں مختلف علوم کے ماہرین ہمیشہ موجود ہوا کرتے۔ آیت اللہ خوئی کا قول ہے ”مشورہ کرنے والا شخص کبھی مایوس یا ناجائز نہیں ہوتا۔“ اس نشست کا اختتام نماز مغرب کے وقت پر ہوتا اور نماز ”مسجد خضا“ میں ادا کی جاتی۔ نماز کے بعد آپ دیوان خانے میں بیٹھتے جہاں دنیا بھر سے آئے ہوئے لوگوں سے آپ ملاقات کرتے آپ ان کے مسائل پوری توجہ سے سنتے اور مشورے اور مدد کرتے۔ عام طور پر یہ نشست رات نوبجے تک جاری رہتی لیکن کبھی کبھار رات گیارہ بجے تک بات چیت کا سلسلہ جاری رہتا۔ اس نشست کے بعد آپ گھر لوٹتے اور اپنے اہل خاندان کے ساتھ کچھ وقت گزارتے، عالمی خبریں خصوصیت سے مسلم دنیا کی خبریں سماعت فرماتے۔

یہ آیت اللہ خوئی کی زندگی کا ایک عام دن ہے۔ آیت اللہ خوئی ۹۳ سال کی عمر تک ایسی ہی سادہ زندگی بسر کرتے رہے۔

سوچو... اور جواب دو :

۱. آیت اللہ العظمی خوئی کس چیز پر زیادہ توجہ دیتے تھے؟
۲. لوگوں کے خطوط کا جواب کیوں خود دیتے تھے؟ جبکہ کوئی اور بھی دے سکتا تھا؟
۳. آپ مشورے کے متعلق کیا فرماتے تھے؟

ترانہ

ظلمت میں بھٹکتی دنیا کو ہم سیدھی راہ دکھائیں گے
 اس رات کی کالی نگری میں ہم صحیح درخشاں لائیں گے
 نیکی کا علم لہرائیں گے
 ہم اچھائی پھیلائیں گے
 مظلوموں کے، مجبوروں کے، کمزوروں کے، ناچاروں کے
 محتاجوں کے، مسکینوں کے، معذوروں کے، بیماروں کے
 دکھ درد میں ہم کام آئے گے
 ہم اچھائی پھیلائیں گے
 ہم رب کی راہ دکھائیں گے، بھولے بھٹکے انسانوں کو
 فرمانبردار بنائیں گے، اللہ کے نافرمانوں کو
 سب کو قرآن سنائیں گے
 ہم اچھائی پھیلائیں گے
 بادل گرجے، بجلی چکمے، طوفان اٹھے، آندھی آئے
 اولے برسمیں، گولے برسمیں، یا موت ہی سر پر منڈلائے
 ہم آگے بڑھتے جائیں گے
 ہم اچھائی پھیلائیں گے

سورج کی طرح چڑھتے چڑھتے، چڑھتے چڑھتے،
 بادل کی طرح بڑھتے بڑھتے، بڑھتے بڑھتے، بڑھتے بڑھتے،
 ہم دنیا پر چھا جائیں گے
 ہم اچھائی پھیلائیں گے

..... ابوالجہاں زاہد

الفاظ و معانی

اندھیرا	ظلمت
یعنی دنیا	رات کی کالی نگروی
روشن، چمکدار	درخشش
جھنڈا	علم
بے بس، ناچار	مجبور
اپاٹھ، ناچار	معذور
مد کرنا، سہارا بننا	کام آنا
حکم ماننے والا	فرمانبردار
حکم نہ ماننے والا	نافرمان
تیز آندھی چلنا	طوفان اٹھنا
چکر لگانا	منڈلانا

۱. آپ کا عزم کیا ہے اور اس کیلئے کیا تیاری کر رہے ہیں؟
۲. ”ہم اچھائی پھیلائیں گے“ میں ”ہم“ کا کیا مطلب ہے اور کون لوگ مراد ہیں؟
۳. ”ہم بڑے ہو کر کیا کریں گے؟“ اس عنوان پر سات جملے لکھئے۔

 نیچے دیئے گئے الفاظ کی واحد لکھتے :

جیسے : مظلوموں مجبوروں کمزوروں محتاجوں مسکینوں بیماروں
مظلوم

سورة القارعة

إِسْمَرَ اللَّهِ الرَّحْمَنِ الرَّحِيمِ
 الْقَارِعَةُ لَا مَا قَارَعَةٌ حُجَّ وَمَا أَدْرَكَ مَا الْقَارِعَةُ^۱
 يَوْمَ يَكُونُ النَّاسُ كَالْفَرَاشِ الْبَيْتُوْثُ^۲ وَتَكُونُ الْجِبَالُ
 كَالْعِهْنِ الْمَنْقُوشِ^۳ فَآمَّا مَنْ نَقَلَتْ مَوَازِينُهُ فَهُوَ
 فِي عِيشَةٍ رَّاضِيَةٍ^۴ وَآمَّا مَنْ خَفَّتْ مَوَازِينُهُ فَأُمْدَهُ
 هَاوِيَةً^۵ وَمَا أَدْرَكَ مَاهِيَةَ^۶ تَارِحَامِيَةَ^۷

بنام خدائے رحمان و رحیم

کھڑکھڑا نے والی ﴿۱﴾ اور کیسی کھڑکھڑا نے والی ﴿۲﴾ اور تمہیں کیا معلوم کہ وہ کیسی کھڑکھڑا نے
 والی ہے ﴿۳﴾ جس دن لوگ بکھرے ہوئے پتیگوں کے مانند ہو جائیں گے ﴿۴﴾ اور پہاڑ دھنکی
 ہوئی روئی کی طرح اڑ نے لگیں گے ﴿۵﴾ تو اس دن جس کی نیکیوں کا پلہ بھاری ہوگا ﴿۶﴾ وہ
 پسندیدہ عیش میں ہوگا ﴿۷﴾ اور جس کا پلہ ہلاکا ہوگا ﴿۸﴾ اس کا مرکز ہاویہ ہے ﴿۹﴾ اور تم کیا
 جانو کہ ہاویہ کیا مصیبت ہے ﴿۱۰﴾ یا ایک دکتی ہوئی آگ ہے ﴿۱۱﴾

سوالات :

- ۱۔ سورۃ القارعہ کے معنی و مطلب بیان کیجئے؟

آيت الكرسي

بِسْمِ اللَّهِ الرَّحْمَنِ الرَّحِيمِ ۝

اللَّهُ لَا إِلَهَ إِلَّا هُوَ الْحَقُّ الْقَيُّومُ ۝

لَا تَأْخُذْنَا سَنَةً وَلَا نَوْمًا لَهُ مَا فِي السَّمَاوَاتِ وَمَا
فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ۝ يَعْلَمُ مَا
بَيْنَ أَيْدِيهِمْ وَمَا خَلْفَهُمْ ۝ وَلَا يُحِيطُونَ بِشَيْءٍ مِنْ عِلْمِهِ
إِلَّا بِمَا شَاءَ ۝ وَسَعَ كُرْسِيُّهُ السَّمَاوَاتِ وَالْأَرْضَ ۝ وَلَا يَوْدُهُ حِفْظَهَا
وَهُوَ الْعَلِيُّ الْعَظِيمُ ۝ لَا إِكْرَامًا فِي الدِّينِ قَدْ تَبَيَّنَ الرُّشْدُ
مِنَ الْغَيِّ ۝ فَمَنْ يَكْفُرُ بِالظَّاغُوتِ وَيُؤْمِنُ بِاللَّهِ فَقَدِ اسْتَهْسَكَ
بِالْعُرُوهَةِ الْوُثْقَى ۝ لَا انْفِصَامَ لَهَا ۝ وَاللَّهُ سَمِيعٌ عَلِيمٌ ۝
اللَّهُ وَرِئَسُ الَّذِينَ آمَنُوا لَا يُخْرِجُهُمْ مِنَ الظُّلْمَاتِ إِلَى
النُّورِ ۝ وَالَّذِينَ كَفَرُوا أُولَئِكُمُ الظَّاغُوتُ لَا يُخْرِجُونَ
مِنَ النُّورِ إِلَى الظُّلْمَاتِ أُولَئِكَ أَصْحَابُ الثَّارِقَ
هُمْ فِيهَا خَلِدُونَ ۝

اللہ جس کے سوا کوئی معبود نہیں، زندہ (اور) قائم ہے۔ نہ اس کو اونگھ آتی ہے نہ نیند، جو کچھ آسمانوں میں اور زمین میں ہے اسی کا ہے۔ وہ کون ہے جو اس کے اذن بغیر اس کی حضور میں شفاعت کرے۔ وہ لوگوں کے آئندہ اور گذشتہ کا حال جانتا ہے، اور لوگ اس کے علم کا کسی طرح احاطہ نہیں کر سکتے سوائے اس کے جتنا وہ چاہے۔ اسی کی کرسی آسمانوں کو اور زمین کو حاوی ہے۔ اور اس دونوں کی حفاظت اسے تھکاتی نہیں اور وہ بلند مرتبہ (اور) صاحب عظمت ہے۔ ﴿۲۵۵﴾ دین میں کوئی زبردستی نہیں ہے، یقیناً ہدایت گمراہی سے الگ ہو گئی، پس جو شخص طاغوت کا منکر ہو اور اللہ پر ایمان لائے اس نے بے شک مضبوط رسی پکڑ لی جوٹوٹے والی نہیں۔ اور اللہ سننے والا (اور) جاننے والا ہے۔ ﴿۲۵۶﴾ جو لوگ ایمان لائے اللہ ان کا حامی ہے ان کو تاریکیوں سے نور کی طرف نکال لاتا ہے۔ اور جو منکر ہو گئے ان کے حمایتی طاغوت ہیں جو ان کو نور سے نکال کر تاریکیوں کی طرف لے جاتے ہیں اور وہی جہنمی ہیں۔

﴿۲۵۷﴾ جس میں وہ (ہمیشہ) ہمیشہ رہیں گے



۱۔ آیت الکرسی کے معنی و مطلب بیان کیجئے؟